



حضور ﷺ کے والدین اور آباؤ اجداد
کے مسلمان ہونے کا بیان

شمول الاسلام اصول الرسول اکرام

۱۴۱۵ھ

تصنیف لطیف:-

امامی حضرت مجدد امام احمد رضا

ALAHAZRAT NETWORK

اعلا حضرت نیٹ ورک

www.alahazratnetwork.org

شمول الاسلام لاصول الرسول الكرام

(حضور ﷺ کے والدین اور آباؤ اجداد کے مومن ہونے کا بیان)

تصنیف لطیف: اعلیٰ حضرت مجدد امام احمد رضا خاں بریلوی

www.alahazratnetwork.org

یش کش:

اعلیٰ حضرت نیٹ ورک

www.alahazratnetwork.org

شمول الاسلام لاصول الرسول الكرام	:	نام کتاب
اعلیٰ حضرت مجدد امام احمد رضا خاں بریلوی علیہ الرحمۃ	:	تصنیف
راؤ فضل الہی رضا قادری	:	کمپوزنگ
راؤ ریاض شاہد رضا قادری	:	ٹائٹل و ویب لے آؤٹ
راؤ سلطان مجاہد رضا قادری	:	زیر سرپرستی

www.alahazratnetwork.org

پیش کش:

اعلیٰ حضرت نیٹ ورک

برائے:

www.alahazratnetwork.org

بسم الله الرحمن الرحيم

استفتاء

از معسكر بنگلور، مسجد جامع مدرسہ جامع العلوم مدرسہ حضرت مولانا مولوی شاہ محمد عبدالغفار صاحب قادری نسباً وطریقہً
، اعلیٰ مدرس مذکور۔ ۲۱ شوال ۱۳۱۵ھ

کیا فرماتے ہیں علمائے دین اس مسئلے میں کہ سرور کائنات مقرر موجودات رسول خدا محمد مصطفیٰ ﷺ کے ماں باپ آدم علیٰ نبینا وعلیہ السلام تک مومن تھے یا نہیں؟ بینوا تو جروا (بیان کرو اور اجر پاؤ) (اس سوال کے جواب میں ”ہدایۃ النبی فی اسلام آباء النبی“ مصنفہ مولوی صاحب موصوف تھا یہ اسی کی تصدیق میں لکھا گیا۔

الجواب

بسم الله الرحمن الرحيم

اللهم لك الحمد الدائم الباطن الظاهر صل وسلم على المصطفى الكريم
نورک الطیب الطاهر والظاهر والباطن الذي نزل به من كل رجس ودعته في كل
مستودع طاهر و نقلته من طيب الى طيب فله الطيب الاول والاخر وعلى
اله وصحبه الاطائب الاطاهر، امين

اے اللہ! تیرے لئے ظاہری و باطنی طور پر دائمی حمد ہے۔ درود و سلام نازل فرما مصطفیٰ کریم پر
جو تیرا طیب و طاہر اور روشن نور ہیں جن کو تو نے ہر نجاست سے منزہ کیا ہے اور پاک محل میں
ودیعت فرمایا ہے۔ اور سترے سے سترے کی طرف منتقل فرمایا ہے۔ اول و آخر اس کے لئے
پاکیزگی ہے، اور ان کی طیب و طاہر آل اور اصحاب پر۔ آمین!

اولاً (پہلی دلیل) اللہ عزوجل فرماتا ہے:

وَلَعَبْدٌ مُّؤْمِنٌ خَيْرٌ مِّنْ مُّشْرِكٍ (القرآن الکَرِیم، ۲/۲۲۱)

بے شک مسلمان غلام بہتر ہے مشرک سے۔
اور رسول اللہ صلی اللہ تعالیٰ علیہ وسلم فرماتے ہیں:

بعثت من خیر قرون بنی ادم قرناً فقرناً حتی کنت فی القرن الذی کنت
منہ (رواہ البخاری فی صحیحہ عن ابی ہریرۃ رضی اللہ تعالیٰ عنہ) (صحیح

بخاری، کتاب المناقب، باب صفۃ النبی صلی اللہ تعالیٰ علیہ وسلم، قدیمی کتب خانہ کراچی، ۱/ (۵۰۳)

ہر قرن و طبقہ میں تمام قرون بنی آدم کے بہتر سے بھیجا گیا یہاں تک کہ اس میں قرن میں ہوا جس میں پیدا ہوا۔

حضرت امیر المومنین مولیٰ المسلمین سیدنا علی مرتضیٰ کرم اللہ تعالیٰ وجہہ الکریم کی حدیث صحیح میں ہے: لم یزل علی وجہ الدھر (الارض) سبعة مسلمون فصاعدًا فلولا ذلک هلکت الارض ومن علیہا۔ اخرجه عبد الرزاق و ابن المنذر بسند صحیح علی شرط الشیخین (شرح الزرقانی علی المواہب اللدنیہ، بحوالہ عبد الرزاق و ابن المنذر، المقصد الاول، دارالمعرفۃ بیروت، ۱/ ۱۷۴)

روئے زمین پر ہر زمانے میں کم سے کم سات مسلمان ضرور رہے ہیں، ایسا نہ ہوتا تو زمین و اہل زمین سب ہلاک ہو جاتے۔ (اس کو عبد الرزاق اور ابن المنذر نے شیخین کی شرط پر صحیح سند کے ساتھ روایت کیا ہے۔)

www.alahazratnetwork.org

حضرت عالم القرآن حبر الامۃ سیدنا عبد اللہ بن عباس رضی اللہ تعالیٰ عنہما کی حدیث میں ہے:

ماخلت الارض من بعد نوح من سبعة يدفع الله بهم عن اهل الارض (اخرجه عبد الرزاق و ابن المنذر بسند صحیح علی شرط الشیخین) (شرح الزرقانی علی المواہب اللدنیہ، بحوالہ احمد فی الزہد، المقصد الاول، دارالمعرفۃ بیروت، ۱/ ۱۷۴) (الحاوی للفتاویٰ، بحوالہ احمد فی الزہد و الخلال فی کرامات الاولیاء، دارالکتب العلمیۃ بیروت، ۲/ ۲۱۲)

نوح علیہ الصلوٰۃ والسلام کے بعد زمین کبھی سات بندگان خدا سے خالی نہ ہوئی جن کی وجہ سے اللہ تعالیٰ اہل زمین سے عذاب دفع فرماتا ہے۔

جب صحیح حدیثوں سے ثابت کہ ہر قرن و طبقہ میں روئے زمین پر لا اقل سات مسلمان بندگان مقبول ضرور رہے ہیں، اور خود صحیح بخاری شریف کی حدیث سے ثابت ہے کہ حضور اقدس ﷺ جن سے پیدا ہوئے وہ لوگ ہر زمانے میں، ہر قرن میں خیار قرن سے، اور آیت قرآنیہ ناطق کہ کوئی کافر اگر چہ کیسا ہی شریف القوم بالانساب ہو، کسی غلام مسلمان سے بھی خیر و بہتر نہیں ہو سکتا تو واجب ہوا کہ مصطفیٰ ﷺ کے آباء و امہات ہر قرن اور طبقہ میں انہیں بندگان صالح و مقبول سے ہوں ورنہ معاذ

اللہ صلی اللہ علیہ وسلم قرآن عظیم میں ارشاد حق جل وعلا کے مخالف ہوگا۔

اقول والمعنى ان الكافر لا يستاهل شرعاً ان يطلق عليه انه من خيار القرن لاسيما وهناك مسلمون صالحون وان لم يرد الخيرية الا بحسب النسب، فافهم

اقول (میں کہتا ہوں) کہ مراد یہ ہے کہ کافر شرعاً اس بات کا مستحق نہیں کہ اس کو خیر القرن کہا جاسکے بالخصوص جبکہ مسلمان صالح موجود ہوں اگرچہ خیریت نسب ہی کے لحاظ سے کیوں نہ ہو۔

یہ دلیل امام جلیل خاتم الحفظ جلال المملۃ والدین سیوطی قدس سرہ نے افادہ فرمائی، فالله يجزيه الجزاء الجميل (اللہ تعالیٰ ان کو اجر عظیم عطا فرمائے)

ثانیاً:-

قال الله عز وجل انما المشركون نجس (القرآن الکریم، ۲۲۱/۲)

کافر نا پاک www.alahazratnetwork.org ہیں۔

اور حدیث میں ہے حضور سید المرسلین صلی اللہ علیہ وسلم فرماتے ہیں:

لم يزل الله عز وجل ينقلني من اصلاّب الطيبة الى الارحام الطاهرة مصفى مهذباً لا تشعب شعبتان الا كنت في خيرهما. رواه ابو نعيم في دلائل النبوة عن ابن عباس رضى الله تعالى عنهما (الحاوی للفتاویٰ، بحوالہ ابی نعیم مسالک الحنفاء فی والدی المصطفیٰ، دار الکتب العلمیۃ بیروت، ۲۱۱/۲)

ہمیشہ اللہ تعالیٰ مجھے پاک ستھری پشتوں میں نقل فرماتا رہا صاف ستھرا آراستہ جب دوشاخص پیدا ہوئیں، میں ان میں بہتر شاخ تھا۔ (اس کو نعیم نے دلائل النبوة میں ابن عباس رضی اللہ تعالیٰ عنہما سے روایت کیا۔)

اور ایک حدیث میں ہے، فرماتے ہیں صلی اللہ تعالیٰ علیہ وسلم:

لم ازل انقل من اصلاّب الطاهرين الى ارحام الطاهرات (شرح الزرقانی علی المواہب اللدنیۃ، بحوالہ ابی نعیم عن ابن عباس، المقصد الاول، دار المعرفۃ بیروت، ۱/۱۷۴)

(الحاوی للفتاویٰ، مسالک الحنفاء فی والدی المصطفیٰ، دار الکتب العلمیۃ بیروت، ۲/۱۷۴)

(۲۱۰)

میں ہمیشہ پاک مردوں کی پشتوں سے پاک بیبیوں کے پیٹوں میں منتقل ہوتا رہا۔
دوسری حدیث میں ہے فرماتے ہیں صلی اللہ تعالیٰ علیہ وسلم:

لم يزل الله ينقلني من الاصلاب الكريمة والاحارم الطاهرة حتى اخرجني
بين ابوي . رواه ابن ابی عمر والعدنی فی مسنده رضی اللہ تعالیٰ عنہ
(الشفاء بعریف حقوق المصطفیٰ، فصل واما شرف نسبہ، المطبعة الشركة الصحافية فی البلاد
العثمانية ۱/۶۳) (نسیم الریاض فی شرح شفاء القاضی عیاض، بحوالہ ابن ابی عمر والعدنی، مرکز
اہلسنت برکات رضا گجرات ہند، ۱/۴۳۵)

ہمیشہ اللہ عزوجل مجھے کرم والی پشتوں اور طہارت والے شکموں میں نقل فرماتا رہا یہاں تک
کے مجھے میرے ماں باپ سے پیدا کیا۔ اس کو ابن ابی عمر والعدنی رضی اللہ تعالیٰ عنہ نے اپنی
مسند میں روایت کیا۔

تو ضرور ہے کہ حضور صلی اللہ علیہ وسلم کے آباء کرام طاہرین وامہات کرام طاہرات سب اہل ایمان وتوحید ہوں
کہ بعض (تصریح) قرآن عظیم کسی کافر و کافرہ کے کرم و طہارت سے حصہ نہیں۔
یہ دلیل امام اجل فخر المکملین علامۃ الوری فخر الدین رازی رحمۃ اللہ علیہ نے افادہ فرمائی اور امام جلال الدین سیوطی
اور علامہ محقق سنوسی اور علامہ تلمسانی شارح شفاء و امام ابن حجر کی علامہ محمد زرقانی شارح مواہب وغیرہم اکابر نے اس کی تائید و
تصویب کی۔

ثالثاً قال الله تبارک وتعالى: وتوكل على العزيز الرحيم الذي يرك
حين تقوم وقلبك في السجدين (القرآن: ۲۶/۲۱۷-تا-۲۱۹)

تیسری دلیل، اللہ تبارک وتعالیٰ نے فرمایا: بھروسہ کر زبردست مہربان پر جو تجھے دیکھتا
ہے جب تو کھڑا ہو اور تیرا کروٹیں بدلنا سجدہ کرنیوالوں میں۔

امام رازی فرماتے ہیں، معنی آیت یہ ہیں کہ حضور اقدس ﷺ کا نور پاک ساجدوں سے ساجدوں کی طرف منتقل ہوتا
رہا، (مفتاح الغیب، تحت آیت ۲۶/۲۱۹، ۲۴/۱۴۹) تو آیت اس پر دلیل ہے کہ سب آباء کرام مسلمین تھے (امام جلال الدین
سیوطی رحمہ اللہ تعالیٰ نے امام رازی کی تصنیف ”اسرار التنزیل“ کے حوالہ سے یہ تفسیر نقل کی ہے ملاحظہ ہو ”التعظیم والمہمۃ فی
ان ابوی رسول اللہ فی الجنۃ“ (طبع حیدرآباد دکن) غزالی زماں حضرت علامہ سید احمد سعید کاظمی رحمہ اللہ تعالیٰ نے اس حوالے کی

نشان دہی فرمائی، شرف قادری نقشبندی)

امام سیوطی و امام ابن حجر و علامہ زرقانی وغیرہم اکابر نے اس کی تقریر و تائید و تاکید و تشہید فرمائی (شرح الزرقانی علی المواہب اللدنیۃ، المقصد الاول، باب وفاة امیر صلی اللہ علیہ وسلم، دارالمعرفۃ بیروت، ۱/ ۱۷۴) اور حضرت ابن عباس رضی اللہ تعالیٰ عنہما سے اس کے موید روایت ابو نعیم کے یہاں آئی: (شرح الزرقانی بحوالہ ابی نعیم، المقصد الاول، باب وفاة امیر صلی اللہ علیہ وسلم، دارالمعرفۃ بیروت، ۱/ ۱۷۴) دلائل النبوة لابی نعیم، الفصل الثانی، ذکر فضیلتہ صلی اللہ علیہ وسلم بطیب مولدہ، عالم الکتب بیروت، الجز الاول، ص ۱۱، ۱۲)

وقد صرحوا ان القرآن محتج به علی جميع وجوه ولا ينفي تاويل تاويلاً
ويشهد له عمل العلماء في الاحتجاج بالآيات علی احد التاويلات قديماً
وحديثاً

علماء نے تصریح کی ہے کہ قرآن پاک کی ہر وجہ سے استدلال کیا جائیگا اور کوئی ایک تاویل
دوسری تاویل کی نفی نہیں کرتی، اس کے لئے علماء کا عمل گواہ ہے کہ پرانے اور نئے زمانے
میں آیات مبارکہ کی کئی تاویلات میں سے ایک سے استدلال کرتے رہے ہیں۔

رابعاً قال المولى 'سبحنه وتعالى': 'ولسوف يعطيك ربك
فترضى' (القرآن الکریم، ۵/۹۳)

چوتھی دلیل، اللہ تعالیٰ نے فرمایا: البتہ عنقریب تجھے تیرا رب اتنا دے گا کہ تو راضی ہو جائے
گا۔

اللہ اکبر! بارگاہ عزت میں، مصطفیٰ صلی اللہ علیہ وسلم کی عزت و وجاہت و محبوبیت کہ امت کے حق میں تو رب العزت جل و علا
نے فرمایا ہی تھا۔

سنر ضیک فی امتک ولا نسؤک (رواہ مسلم فی صحیحہ) (صحیح مسلم،
باب دعاء النبی صلی اللہ تعالیٰ علیہ وسلم لامتہ، قدیمی کتب خانہ کراچی، ۱/ ۱۱۳)
قریب ہے کہ ہم تجھے تیری امت کے باب میں راضی کر دیں گے اور تیرا دل برانہ کریں گے
(اسے مسلم نے اپنی صحیح میں روایت کیا ہے۔)

مگر اس عطاء و رضا کا مرتبہ یہاں تک پہنچا کہ صحیح حدیث میں حضور سید عالم صلی اللہ علیہ وسلم نے ابوطالب کی نسبت فرمایا:
وجدته فی غمرات من النار فاخرجته الی ضحضاح (رواہ البخاری و

مسلم عن العباس بن عبد المطلب رضى الله تعالى عنهما (صحیح البخاری، کتاب المناقب، قصہ ابیہ طالب، قدیمی کتب خانہ کراچی، ۱/۵۲۸) (صحیح البخاری، کتاب الادب، کدیہ المشرک، قدیمی کتب خانہ کراچی، ۲/۹۱۷) (صحیح مسلم، باب شفاعۃ النبی صلی اللہ تعالیٰ علیہ وسلم لابی طالب، قدیمی کتب خانہ کراچی، ۱/۱۱۵) میں نے اسے سراپا آگ میں ڈوبا پایا تو کھینچ کر ٹخنوں تک کی آگ میں کر دیا۔ دوسری روایت صحیح میں فرمایا:

ولولا انا لکان فی الدرك الاسفل من النار. رواه ايضا عنه رضى الله عنه (صحیح مسلم، باب شفاعۃ النبی صلی اللہ تعالیٰ علیہ وسلم لابی طالب، قدیمی کتب خانہ کراچی، ۱/۱۱۵) (صحیح البخاری، کتاب المناقب، قصہ ابیہ طالب، قدیمی کتب خانہ کراچی، ۱/۵۲۸) (صحیح البخاری، کتاب الادب، کدیہ المشرک، قدیمی کتب خانہ کراچی، ۲/۹۱۷) اگر میں نہ ہوتا تو ابوطالب جہنم کے سب سے نیچے طبقے میں ہوتا۔ (اس کو بخاری نے انہی سے روایت کیا ہے۔)

www.alahazratnetwork.org

دوسری حدیث صحیح میں فرماتے ہیں صلی اللہ تعالیٰ علیہ وسلم:

اهون اهل النار عذابا. رواه عن ابن عباس رضى الله تعالى عنهما (صحیح مسلم، کتاب الایمان، باب اہون اہل النار عذابا، قدیمی کتب خانہ کراچی، ۲/۱۱۵) (مشکوٰۃ المصابیح بحوالہ البخاری، کتاب الفتن، باب صفۃ النار و اہلہا الفصل الاول، قدیمی کتب خانہ کراچی، ۲/۵۰۲)

دوزخیوں میں سب سے ہلکا عذاب ابوطالب پر ہے۔ امام بخاری و مسلم نے یہ حدیث ابن عباس رضی اللہ تعالیٰ عنہما سے روایت کی۔

اور یہ ظاہر ہے کہ حضور اقدس ﷺ سے جو قرب والدین کریمین کو ہے، ابوطالب کو اس سے کیا نسبت؟ پھر ان کا عذر بھی واضح کہ نہ انہیں دعوت پہنچی نہ انہوں نے زمانہ اسلام پایا، تو اگر معاذ اللہ وہ اہل جنت نہ ہوتے تو ضرور تھا کہ ان پر ابوطالب سے بھی کم عذاب ہوتا اور وہی سب سے ہلکے ہوتے، یہ حدیث صحیح کے خلاف ہے تو واجب ہوا کہ والدین کریمین اہل جنت ہیں، واللہ الحمد، اس دلیل کی طرف بھی امام خاتم الحفاظ (امام جلال الدین سیوطی رحمہ اللہ تعالیٰ) نے اشارہ فرمایا۔

اقول وبالله التوفیق (میں کہتا ہوں اور توفیق اللہ تعالیٰ کی طرف سے ہے) تقریر دلیل یہ ہے کہ صادق و

مصدق صلی اللہ علیہ وسلم نے خبر دی کہ اہل نار میں سب سے ہلکا عذاب ابوطالب پر ہے۔ اب ہم پوچھتے ہیں کہ ابوطالب پر یہ تخفیف کس وجہ سے ہے؟ آیا حضور اقدس ﷺ کی یاری و غمخواری و پاسداری و خدمت گزاری کے باعث یا اس لئے کہ سید المحبوبین صلی اللہ علیہ وسلم کو ان سے محبت طبعی تھی، حضور ﷺ کو ان کی رعایت منظور تھی، حضور اقدس ﷺ فرماتے ہیں:

عم الرجل صنوابہ رواہ الترمذی بسند حسن ابی ہریرۃ رضی اللہ تعالیٰ عنہ وعن علی و الطبرانی الکبیر عن ابن عباس رضی اللہ تعالیٰ عنہم۔
آدمی کا چچا اس کے باپ کے بجائے ہوتا ہے۔ (اس کو امام ترمذی نے سند حسن کے ساتھ حضرت ابو ہریرہ رضی اللہ تعالیٰ عنہما سے روایت کیا ہے۔ (جامع الترمذی، ابواب المناقب، مناقب ابی الفضل عم النبی ﷺ، امین کمپنی دہلی، ۲/۲۱۷) (المعجم الکبیر، حدیث ۱۰۶۹۸، المكتبة الفیصلیۃ بیروت، ۱۰/۳۵۳)

شق اول باطل ہے قال اللہ عزوجل (اللہ عزوجل نے ارشاد فرمایا):

وقد منالی ما عملوا من عمل فجعلنہ ہباء منثوراً (القرآن، ۲۵/۲۳)
اور جو کچھ انہوں نے کام کئے تھے ہم نے قصد فرما کر انہیں باریک باریک غبار کے بکھرے ہوئے ذرے کر دیا کہ روزن کی دھوپ میں نظر آتے ہیں۔

صاف ارشاد ہوتا ہے کہ کافر کے سب عمل برباد محض ہیں، لاجرم شقی ثانی ہی صحیح ہے اور یہی ان احادیث صحیحہ مذکورہ سے مستفاد، ابوطالب کے عمل کی حقیقت تو یہاں تک تھی کہ حضور اقدس صلی اللہ تعالیٰ علیہ وسلم نے سراپا آگ میں غرق پایا، عمل نے نفع دیا ہوتا تو پہلے ہی کام آتا، پھر حضور ﷺ کا ارشاد کہ میں نے اسے ٹخنوں تک کی آگ میں کھینچ لیا، میں نہ ہوتا تو وہ جہنم کے طبقہ زیریں میں ہوتا۔

لا جرم یہ تخفیف صرف محبوب ﷺ کا پاس خاطر اور حضور ﷺ کا اکرام ظاہر و باہر ہے اور بالبداہتہ واضح کہ محبوب ﷺ کی خاطر اقدس پر ابوطالب کا عذاب ہرگز اتنا گراں نہیں ہو سکتا جس قدر معاذ اللہ والدین کریمین کا معاملہ، نہ ان سے تخفیف میں حضور ﷺ کی آنکھوں کی وہ ٹھنڈک جو حضرات والدین کے بارے میں، نہ ان کی رعایت میں حضور ﷺ کا وہ اعزاز و اکرام جو حضرات والدین کے چھٹکارے میں، تو اگر عیاذ باللہ وہ اہل جنت نہ ہوتے تو ہر طرح سے وہی اس رعایت و عنایت کے زیادہ مستحق تھے، و بوجہ آخر فرض کیجئے کہ یہ ابوطالب کے حق پرورش و خدمت ہی کا معاوضہ ہے تو پھر کون سی پرورش جزیت کے برابر ہو سکتی ہے، کوئی خدمت حمل وضع کا مقابلہ کر سکتی ہے؟ کیا کبھی کسی پرورش کنندہ یا خدمت گزار کا حق، حق

والدین کے برابر ہو سکتا ہے؟ جسے رب العزت نے اپنے حق عظیم کے ساتھ شمار فرمایا:

ان اشكر لى والوالدك (القرآن، ۱۴/۳۱)

حق مان میرا اور اپنے والدین کا

پھر ابو طالب نے جہاں برسوں خدمت کی، چلتے وقت رنج بھی وہ دیا جس کا جواب نہیں، ہر چند حضور اقدس ﷺ نے کلمہ پڑھنے کو فرمایا، نہ پڑھنا تھا نہ پڑھا، جرم وہ کیا جس کی مغفرت نہیں، عمر بھر معجزات دیکھنا، احوال پر علم تام رکھنا اور زیادہ حجتہ اللہ قائم ہونے کا موجب ہوا بخلاف ابوین کریمین کہ نہ انہیں دعوت دی گئی، نہ انکار کیا تو ہر وجہ، ہر لحاظ، ہر حیثیت سے یقیناً انہیں کا پلہ بڑھا ہوا ہے تو ابو طالب کا عذاب سب سے ہلکا ہونا یونہی متصور کہ ابوین کریمین اہل نار ہی سے نہ ہوں وہو المقصود الحمد لله العلى الودود (اور وہی مقصود ہے۔ اور تمام تعریفیں بلندی و محبت والے اللہ کے لئے ہیں۔)

خامساً:

اقول قال المولى عزو علا: لا يستوى اصحاب النار و اصحاب الجنة هم

الفائزون (القرآن و تکریم، ۱۰/۵۹) www.alahazratnetwork.org

پانچویں دلیل، اقول (میں کہتا ہوں) مولیٰ عز و علا نے فرمایا: برابر نہیں دوزخ والے اور جنت والے اور جنت والے ہی مراد کو پہنچے۔

حدیث میں ہے حضور پر نور سید المرسلین ﷺ نے اولاد امجاد حضرت عبدالمطلب سے ایک پاک طیبہ خاتون رضی اللہ تعالیٰ عنہا کو آتے دیکھا جب پاس آئیں، فرمایا:

مـــــ آ اخـــــرجک مـــــن بیتک؟

اپنے گھر سے کہاں گئی تھیں؟
عرض کی:

اتيت اهل هذا الميت فترحمت اليهم وعزيتهم بميتهم

یہ جو ایک موت ہو گئی تھی میں ان کے یہاں تعزیت اور دعائے رحمت کرنے گئی تھی۔

فرمایا:

لعلک بلغت معهم الكدى

شاید تو ان کے ساتھ قبرستان تک گئی۔

عرض کی:

معاذ اللہ ان اکون بلغتها و قد سمعتک تذکر فی ذلک ماتذکر۔
خدا کی پناہ کہ میں وہاں جاتی حالانکہ حضور سے سن چکی تھی جو کچھ اس باب میں ارشاد کیا۔
سید عالم ﷺ نے فرمایا:

لو بلغتها معهم ما رایت الجنة حتیٰ یراها جد الیک رواہ ابو داؤد
والنسائی (سنن النسائی، کتاب الجنائز، باب النعی، نور محمد کارخانہ تجارت کتب کراچی
، ۱/ ۲۶۵ و ۲۶۶) (سنن ابی داؤد۔ کتاب الجنائز، باب التعزیه، آفتاب عالم پریس لاہور،
۸۹/۲) واللفظ له عن عبد الله بن عمرو بن العاص رضى الله تعالى عنهما ،
اما ابو داود فتادب و کنی وقال ف ذکر تشدید فی ذلک و اما ابو عبد
الرحمن فادی لتبلیغ العلم و اداء الحدیث علی وجهہ لكل وجهه هو
مولیہا۔

اگر تو ان کے ساتھ وہاں تک جاتی تو جنت نہ دیکھتی جب تک عبدالمطلب نہ دیکھیں۔ اس کو
ابو داؤد اور نسائی نے روایت کیا ہے، اور لفظ نسائی کے ہیں سیدنا عبد اللہ بن عمرو بن العاص
رضی اللہ تعالیٰ عنہما سے، امام ابو داؤد نے ازراہ ادب بطور کنایہ اس میں تشدید کا ذکر کیا لیکن
امام ابو عبد الرحمن نے کھل کر علم کو پہنچایا اور حدیث کا حق ادا کیا۔ ہر ایک کے لئے توجہ کی ایک
سمت ہے جس کی طرف وہ منہ کرتا ہے۔

یہ تو حدیث کا ارشاد ہے، اب ذرا عقائد اہل سنت پیش نظر رکھتے ہوئے نگاہ انصاف درکار، عورتوں کا قبرستان جانا
غایت درجہ اگر ہے تو معصیت ہے، اور ہرگز کوئی معصیت مسلمان کو جنت سے محروم اور کافر کے برابر نہیں کر سکتی، اہل سنت کے
نزدیک مسلمان کا جنت میں جانا واجب شرعی ہے اگرچہ معاذ اللہ مواخذے کے بعد اور کافر کا جنت میں جانا محال شرعی کہ
ابداً آباد تک کبھی ممکن ہی نہیں، اور نصوص کو حتیٰ الامکان ظاہر پر محمول کرنا واجب اور بے ضرورت تاویل ناجائز، اور عصمت
نوع بشر میں خاصہ حضرات انبیاء علیہم الصلوٰۃ والسلام ہے ان کے غیر سے اگرچہ کیسا ہی عظیم الدرجات ہو، وقوع گناہ ممکن و
متصور۔ یہ چاروں باتیں عقائد اہل سنت میں ثابت و مقرر، اب اگر بحکم مقدمہء رابعہ مقابر تک بلوغ فرض کیجئے تو بحکم مقدمہ
ثالثہ جزاء کا ترتب واجب اور اس تقدیر پر کہ حضرت عبدالمطلب کو معاذ اللہ غیر مسلم کہئے بحکم مقدمتین اولین و نیز بحکم آیت
کریمہ محال و باطل، تو واجب ہوا کہ حضرت عبدالمطلب مسلمان و اہل جنت ہوں اگرچہ مثل صدیق و فاروق و عثمان و علی و زہرا و

صدیقہ وغیرہم رضی اللہ تعالیٰ عنہم سابقین اولین میں نہ ہوں۔ اب معنی حدیث بلا تکلف اور بے حاجت تاویل و تصرف عقائد اہل سنت سے مطابق ہیں یعنی اگر یہ امر تم سے واقع ہوتا تو سابقین اولین کے ساتھ جنت میں جانا نہ ملتا بلکہ اس وقت جبکہ عبدالمطلب داخل بہشت ہوں گے ہکذا ینبغی التحقیق واللہ تعالیٰ ولی التوفیق (یونہی تحقیق چاہیے اور اللہ تعالیٰ ہی توفیق کا مالک ہے۔) سادساً:-

اقول قال ربنا الاعز الا علی عزو علا: ولله العزة ولرسوله وللمؤمنين ولكن المنافقين لا يعلمون (القرآن، ۸/۶۳)

چھٹی دلیل، اقول (میں کہتا ہوں) عزت تو اللہ و رسول اور مسلمانوں ہی کے لئے ہے مگر منافقوں کو علم نہیں۔

وقال تعالى: يا ايها الناس انا خلقنكم من ذكر وانثى وجعلنكم شعوباً وقبائل لتعارفوا ان اكرمكم عند الله اتقكم ان الله عليم خبير (القرآن، ۴۹/۱۳)

www.alahazratnetwork.org

اور اللہ تعالیٰ نے فرمایا: اے لوگو! ہم نے بنایا تمہیں ایک نر و مادہ سے اور کیا تمہیں قومیں اور قبیلے کہ آپس میں ایک دوسرے کو پہچانو بے شک اللہ کے نزدیک تمہارا زیادہ عزت والا وہ ہے جو تم میں زیادہ پرہیزگار ہے۔

ان آیات کریمہ میں رب العزت جل وعلا نے عزت و کرم کو مسلمانوں میں منحصر فرمادیا اور کافر کو کتنا ہی قوم دار ہو، لئیم و ذلیل ٹھہرایا اور کسی لئیم و ذلیل کی اولاد سے ہونا کسی عزیز و کریم کے لئے باعث مدح نہیں ولہذا کافر باپ دادوں کے انتساب سے فخر کرنا حرام ہوا۔ صحیح حدیث میں ہے رسول اللہ صلی اللہ علیہ وسلم فرماتے ہیں:

من انتسب الى تسعة ابناء كفار يريد بهم عزاً وكرماً كان عاشرهم في النار. رواه الامام احمد عن ابی ریحانة رضی اللہ تعالیٰ عنہ بسند صحیح (امام احمد بن حنبل، مسند امام احمد، حدیث عن ابی ریحانہ رضی اللہ عنہ، المکتب الاسلامی بیروت ۱۳۴/۲)

جو شخص عزت و کرامت چاہنے کو اپنی نو پشت کافر کا ذکر کرے کہ میں فلاں ابن فلاں ابن فلاں کا بیٹا ہوں ان کا دسواں جہنم میں یہ شخص ہو۔ (اس کو امام احمد نے ابو ریحانہ رضی اللہ

تعالیٰ عنہ سے صحیح سند کے ساتھ روایت فرمایا۔

اور احادیث کثیرہ مشہورہ سے ثابت کہ حضور اقدس ﷺ نے اپنے فضائل کریمہ کے بیان اور مقام رجز و مدح میں بارہا اپنے آبائے کرام و امہات کرائم کا ذکر فرمایا۔

روز حنین جب ارادہ الہیہ سے تھوڑی دیر کے لئے کفار نے غلبہ پایا معدودہ بندے رکاب رسالت میں باقی رہے، اللہ غالب کے رسول غالب پر شان جلال طاری تھی:

انا النبى لا كذب انا ابن عبد المطلب. رواه احمد و البخارى و مسلم
والنسائي عن البراء بن عازب رضى الله تعالى عنه (محمد بن اسماعيل بخارى، صحیح
بخارى، باب من قاد دابة غيره في الحرب، قدیمی کتب خانہ کراچی، ۴۰۱/۱) (صحیح مسلم،
کتاب الجہاد، باب غزوة حنین، قدیمی کتب خانہ کراچی، ۱۰۰/۲)

میں نبی ہوں کچھ جھوٹ نہیں، میں ہوں بیٹا عبد المطلب کا۔ (اس کو احمد، بخاری، مسلم اور
نسائی نے سیدنا براء بن عازب رضی اللہ تعالیٰ عنہ سے روایت کیا ہے۔)

حضور ﷺ قصد فرما رہے ہیں کہ تنہا ان ہزاروں کے مجمع پر حملہ فرمائیں۔ حضرت عباس بن عبد المطلب و حضرت ابو
سفین بن حارث بن عبد المطلب رضی اللہ تعالیٰ عنہما بغلہ شریف کی لگام مضبوط کھینچے ہوئے ہیں کہ بڑھ نہ جائے اور حضور ﷺ
فرما رہے ہیں:

انا النبى لا كذب انا ابن عبد المطلب

رواه ابو بكر بن ابی شیبہ و ابو نعیم رضى الله تعالى عنه

(المصنف لابن ابی شیبہ، کتاب السیر، حدیث ۳۳۵۷۳، دارالعلمیہ بیروت، ۵۳۵/۶)

(کنز العمال، بحوالہ شوابی نعیم، حدیث ۳۰۲۰۷، موسسۃ الرسالہ بیروت، ۵۴۰/۱۰)

میں سچا نبی ہوں، اللہ کا پیارا، عبد المطلب کی آنکھ کا تارا، صلی اللہ تعالیٰ علیہ وسلم (اس کو ابو بکر

بن ابی شیبہ اور ابو نعیم نے براء بن عازب رضی اللہ تعالیٰ عنہ سے روایت کیا ہے۔)

امیر المؤمنین عمر لگام روکے ہیں اور حضرت عباس دچھی تھامے، اور حضور ﷺ فرما رہے ہیں

قدماها، انا النبى لا كذب، انا ابن عبد المطلب. رواه ابن عساكر عن

معصب بن شیبہ عن ابیہ رضى الله تعالى عنه (تاریخ دمشق الکبیر، ترجمہ ۲۸۵۸،

شیبہ بن عثمان، دار احیاء التراث العربی بیروت، ۱۷۲/۲۵)

اسے بڑھنے دو، میں ہوں نبی م صریح حق پر، میں ہوں عبدالمطلب کا پسر، صلی اللہ تعالیٰ علیہ وسلم (اس کو ابن عسا نے مصعب بن شیبہ سے ان کے باپ کے واسطہ سے روایت کیا ہے۔)

جب کافر نہایت قریب آ گئے، بغلہ، طیبہ سے نزول اجلال فرمایا، اس وقت بھی یہی فرماتے تھے:

انا النبی لا کذب انا ابن عبد المطلب اللهم نزل نصرک

میں ہوں نبی برحق سچا، میں ہوں عبدالمطلب کا بیٹا، الہی اپنی مدد نازل فرما

رواہ ابن ابی شیبہ وابن جریر عن البراء رضی اللہ تعالیٰ عنہ (کنز العمال، بحوالہ ابن جریر، حدیث ۳۰۲۰۶، موسسة الرسالہ بیروت، ۵۴۱/۱۰)

اس کو ابن ابی شیبہ اور ابن جریر نے سیدنا حضرت براء بن عازب رضی اللہ تعالیٰ عنہ سے روایت کیا ہے۔

پھر ایک مشت خاک دست پاک میں لے کر کافروں کی طرف پھینکی اور فرمایا:

شاهت الوجوه (کنز العمال، حدیث ۳۰۲۱۳، موسسة الرسالہ بیروت، ۱۰/۵۴۱) (جامع البیان، تفسیر ابن جریر، لقد نصرکم اللہ، دار احیاء التراث العربی بیروت، ۱۰/۱۱۸)

”بگڑ گئے چہرے“

وہ خاک ان ہزاروں کافروں پر ایک ایک کی آنکھ میں پھنکی اور سب کے منہ پھر گئے۔ ان میں جو مشرف باسلام ہوئے وہ بیان فرماتے ہیں جس وقت حضور اقدس ﷺ نے وہ کنکریاں ہماری طرف پھینکیں ہمیں یہ نظر آیا کہ زمین سے آسمان تک ایک تانبے کی دیوار قائم کر دی گئی اور اس پر سے پہاڑ ہم پر لڑھکائے گئے، سوائے بھاگنے کے کچھ بن نہ آئی،

وصلی اللہ تعالیٰ علی الحق المبین سید المنصورین والہ وبارک وسلم،

اللہ تعالیٰ درود و سلام اور برکت نازل فرمائے حق مبین پر جو مدد کئے ہوؤں کے سردار ہیں اور آپ کی آل پر۔

اسی غزوہ کے رجز میں ارشاد فرمایا:

انا ابن العواتک من بنی سلیم (کنز العمال، بحوالہ ص وطب، حدیث ۳۱۸۷۷، موسسة الرسالہ بیروت، ۱۱/۴۰۲) (المجم الکبیر، حدیث ۶۷۲۳، المکتبة الفیصلیة بیروت،

(۱۶۹/۷) رواہ سعید بن منصور فی سننہ والطبرانی فی الکبیر عن سبابة بن

عاصم رضی اللہ تعالیٰ عنہ

میں بنی سلیم سے ان چند خاتونوں کا بیٹا ہوں جن کا نام عاتکہ تھا (اس کو سعید بن منصور نے

اپنی سنن میں اور طبرانی معجم کبیر میں سبابہ بن عاصم رضی اللہ تعالیٰ عنہ سے روایت کیا ہے۔)

ایک حدیث میں ہے، بعض غزوات میں فرمایا:

انا النبی لا کذب انا ابن عبد المطلب

انا ابن العواتک

میں نبی ہوں، کچھ جھوٹ نہیں، میں ہوں عبد المطلب کا بیٹا، میں ہوں ان بیبیوں کا بیٹا جن کا

نام عاتکہ تھا۔

رواہ ابن عساکر عن قتادہ (تاریخ دمشق الکبیر، باب معرفۃ امہ وجداتہ، دار احیاء

التراث العربی بیروت، ۶۰/۳)

اس کو ابن عساکر نے حضرت قتادہ رضی اللہ تعالیٰ عنہ سے روایت کیا ہے۔

علامہ مناوی صاحب تیسیر و امام مجد الدین فیروز آبادی صاحب قاموس و جوہری صاحب صحاح و صنعائی و غیر ہم

نے کہا: نبی صلی اللہ علیہ وسلم کی جدات میں نو بیبیوں کا نام عاتکہ تھا (التیسیر شرح الجامع الصغیر، تحت الحدیث انا ابن العواتک،

مکتبۃ الامام الشافعی ریاض، ۱/۲۷۵) (الصحاح، باب الکاف، فصل العین، تحت لفظ عاتکہ، دار احیاء التراث العربی بیروت، ۱۳/

۱۳۱)۔ ابن بری نے کہا: وہ بارہ بیبیاں عاتکہ نام کی تھیں، تین سلمیات یعنی قبیلہ بنی سلیم سے، اور دو قرشیات، دو عدوانیات اور

ایک کنانیہ، اسدیہ، ہذلیہ، قضاعیہ، ازدیہ، ذکرہ فی تاج العروس (تاج العروس، باب الکاف، فصل العین، دار احیاء

التراث العربی بیروت، ۱۵۹/۷) (اسے تاج العروس میں ذکر کیا گیا۔)

ابو عبد اللہ عدوسی نے کہا: وہ بیبیاں چودہ تھیں، تین قرشیات، چار سلمیات، دو عدوانیات، اور ایک ہذلیہ، قحطانیہ

، قضاعیہ، ثقفیہ، اسدیہ بنی اسد خزیمہ سے رواہ الامام الجلال السیوطی فی الجامع الکبیر (اس کو امام جلال الدین

سیوطی رحمہ اللہ نے جامع کبیر میں روایت کیا ہے۔) اور ظاہر ہے کہ قلیل نافی کثیر نہیں۔

حدیث آئندہ میں آتا ہے کہ حضور اقدس ﷺ نے اپنے مقام مدح و بیان فضائل کریمہ میں اکیس پشت تک اپنا

نسب نامہ ارشاد کر کے فرمایا: میں سب سے نسب میں افضل، باپ میں افضل، صلی اللہ تعالیٰ علیہ وسلم۔ تو بحکم نصوص مذکورہ ضرور

ہے کہ حضور ﷺ کے آباء و امہات مسلمین و مسلمات ہوں۔ ولله الحمد (اور اللہ تعالیٰ ہی کے لئے حمد ہے۔)

سابعاً:

قال الله سبحانه وتعالى: انه ليس من اهلك انه عمل غير صالح (القرآن
الکریم، ۴۶/۱۱)

ساتویں دلیل، اللہ سبحانہ و تعالیٰ نے فرمایا: اے نوح! یہ کنعان تیرے اہل سے نہیں یہ تو
ناراستی کے کام والا ہے۔

آیہ کریمہ نے مسلم و کافر کا نسب قطع فرمادیا و لہذا ایک کا ترکہ دوسرے کو نہیں پہنچتا اور حدیث میں ہے، رسول اللہ
ﷺ نے فرمایا ہے:

نحن بنو النصر بن كنانة لاننتفى من ابينا، رواه ابو داود الطياسي وابن سعد
والامام احمد وابن ماجه والحارث والماروري وسمويه وابن قانع
والطبراني في الكبير وابو نعيم والضياء المقدسي في صحيح المختاره
عن الاشعث بن قيس الكندي رضى الله تعالى عنه . (امام احمد بن حنبل، مسند
امام احمد عن اشعث بن قيس، بيروت، ۲۱۱/۵)

ہم نصر بن کنانہ کے بیٹے ہیں، ہم اپنے باپ سے اپنا نسب جدا نہیں کرتے (اس کو ابو داؤد
طیالسی، ابن سعد، امام احمد، ابن ماجہ، حارث، ماوردی، سمویہ، ابن قانع، طبرانی کبیر، ابونعیم،
اور ضیاء مقدسی نے صحیح مختارہ میں اشعث بن قیس الکندی رضی اللہ تعالیٰ عنہ سے روایت کیا
ہے)

کفار سے نسب بحکم احکم الحاکمین منقطع ہے، پھر معاذ اللہ جدا نہ کرنے کا کیا محل ہوتا۔

ثامناً و تاسعاً: اقول قال العلي الاعلى تبارك وتعالى :

ان الذين كفروا من اهل الكتب والمشرکین فی نار جہنم خلدين فیہا
اولئک ہم شر البریة ۝ ان الذين امنوا وعملوا الصلحت اولئک هم خیر
البریة (القرآن الکریم، ۶/۹۸)

آٹھویں اور نویں دلیل، میں کہتا ہوں علی اعلیٰ تبارک و تعالیٰ نے فرمایا: بے شک سب کافر
کتابی اور مشرک جہنم کی آگ میں ہیں، ہمیشہ اس میں رہیں گے، وہ سارے جہان سے بدتر
ہیں، بے شک جو ایمان لائے اور اچھے کام کئے وہ سارے جہان سے بہتر ہیں۔

اور حدیث میں ہے، رسول اللہ صلی اللہ تعالیٰ علیہ وسلم فرماتے ہیں:

غفر اللہ عزوجل لزيد بن عمر ورحمه فان مات على دين ابراهيم. رواه
البزار والطبرانی عن سعيد بن زيد بن عمرو بن نفيل رضى الله تعالى
عنهما (الطبقات الكبرى لابن سعد، ترجمہ سعيد بن زيد، دار صادر بیروت، ۳۸۱/۳)
اللہ عزوجل نے زید بن عمرو کو بخش دیا اور ان پر رحم فرمایا کہ وہ دین ابراہیم علیہ الصلوٰۃ والسلام
پر تھے۔ (اس کو بزار اور طبرانی نے سیدنا بن زید بن عمرو بن نفیل رضی اللہ تعالیٰ عنہ سے
روایت کیا ہے۔)

اور ایک اور حدیث میں ہے، رسول اللہ صلی اللہ تعالیٰ علیہ وسلم نے ان کی نسبت فرمایا:

رأيتہ فی الجنة یسحب ذیولاً. رواه ابن سعد والفاکھی عن عامر بن ربیعہ
رضی اللہ تعالیٰ عنہما (فتح الباری، بحوالہ ابن سعد والفاکھی، کتاب المناقب، حدیث
زید بن عمرو بن نفیل، مصطفیٰ البابي مصر، ۱۳۷/۸)

میں نے اسے جنت میں نازکے ساتھ دامن کشاں دیکھا (اس کو ابن سعد اور فاکھی نے
حضرت عامر بن ربیعہ رضی اللہ تعالیٰ عنہ سے روایت کیا ہے۔)

اور بیہقی وابن عساکر کی حدیث میں بطریق مالک عن الزہری عن انس رضی اللہ تعالیٰ عنہ ہے، رسول اللہ ﷺ
فرماتے ہیں، وهذا رواية البيهقي (اور یہ بیہقی روایت ہے۔)

انا محمد بن عبد الله بن عبد المطلب بن هاشم بن عبد مناف بن قصي بن
کلاب بن مرة بن كعب بن لؤي بن غالب بن فهر بن مالك بن النضر بن
کنانة بن خزيمه بن مدركة بن الياس بن مضر بن نزار بن معد بن عدنان. ما
افترق الناس فرقتين الا جعلني الله في خير هما فاخرجت من بين ابوين
فلم يصبني شئ من عهد الجاهلية وخرجت من نكاح ولم اخرج من
سفاح من لدن ادم حتى انتهيت الى ابي وامی فانا خير کم نفسا وخیر کم
ابا (ابوبکر احمد بن حسین البیهقی، دلائل النبوة) وفي لفظ فانا خير کم نسباً وخیر کم
اباً (تاریخ دمشق الكبير، باب ذکر معرفة نسبه، دار احیاء التراث العربی بیروت، ۳۰/۳)

میں ہوں محمد بن عبد اللہ بن عبد المطلب بن ہاشم بن عبد مناف بن قصی بن کلاب بن مرہ بن

کعب بن لوی بن غالب بن فہر بن مالک بن نضر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان۔ کبھی لوگ دو گروہ نہ ہوئے مگر مجھے اللہ تعالیٰ نے بہتر گروہ میں کیا تو میں اپنے ماں باپ سے ایسا پیدا ہوا کہ زمانہ جاہلیت کی کوئی بات مجھ تک نہ پہنچی اور میں خالص نکاح صحیح سے پیدا ہوا آدم سے لے کر اپنے والدین تک، تو میرا نفس کریم تم سب سے افضل اور میرے ماں باپ تم سب کے آباء سے بہتر۔

اس حدیث میں اول تو نفی عام فرمائی کہ عہد جاہلیت کی کسی بات نے نسب اقدس میں کبھی کوئی راہ پائی، یہ خود دلیل کافی ہے اور امر جاہلیت کو خصوص زنا پر حمل کرنا ایک تو تخصیص بلا تخص، دوسرے لغو کہ نفی زنا صراحۃً اس کے متصل مذکور۔

ثانیاً:-

ارشاد ہوتا ہے کہ میرے باپ تم سب کے آباء سے بہتر ان سب میں حضرت سعید بن زید بن عمرو رضی اللہ تعالیٰ عنہما بھی قطعاً داخل تو لازم کہ حضرت والد ماجد حضرت زید سے افضل ہوں اور یہ بحکم آیت بے اسلام ناممکن۔

عاشراً:

اقول قال اللہ عزوجل: اللہ اعلم حیث يجعل رسالته (القرآن ۶/۱۲۳)

دسویں دلیل، میں کہتا ہوں، اللہ عزوجل نے فرمایا: خدا خوب جانتا ہے جہاں رکھے اپنی پیغمبری۔

آیہ کریمہ شاہد کہ رب العزۃ عز و علا سب سے زیادہ معزز و محترم موضع، وضع رسالت کے لئے انتخاب فرماتا ہے ولہذا کبھی کم قوموں رذیلوں میں رسالت نہ رکھی، پھر کفر و شرک سے زیادہ رذیل کیا شے ہوگی؟ وہ کیونکر اس قابل کہ اللہ عزوجل نور رسالت اس میں ودیعت رکھے۔ کفار محل غضب و لعنت ہیں اور نور رسالت کے وضع کو محل رضا و رحمت درکار۔

حضرت ام المؤمنین صدیقہ رضی اللہ تعالیٰ عنہا پر ایک بار خوف و خشیت کا غلبہ تھا، گریہ وزاری فرما رہی تھیں، حضرت عبداللہ بن عباس رضی اللہ تعالیٰ عنہما نے عرض کی: یا ام المؤمنین! کیا آپ یہ گمان رکھتی ہیں کہ رب العزت جل و علا نے جہنم کی ایک چنگاری کو مصطفیٰ ﷺ کا جوڑا بنایا؟ ام المؤمنین نے فرمایا:

فرجت عنی فرج اللہ عنک (علی متقی، امام، کنز العمال ج ۱۱، حدیث نمبر ۳۱۹۳۹)

تم نے میرا غم دور کیا اللہ تعالیٰ تمہارا غم دور کرے۔

خود حدیث میں ہے، حضور سید یوم النشوء ﷺ فرماتے ہیں:

ان اللہ ابی لی ان اتزوج او ازوج الا اهل الجنة رواہ ابن عساکر عن ہند

بن ابی ہالہ رضی اللہ تعالیٰ عنہ (تاریخ دمشق الکبیر، رملۃ بنت ابی سفیان صحز بن حرب، دار احیاء التراث العربی بیروت، ۱۱۰/۷۳)
 بیشک اللہ عزوجل نے میرے لئے نہ مانا کہ میں نکاح میں لانے یا نکاح میں دینے کا معاملہ کروں مگر اہل جنت سے (اس کو ابن عساکر نے ہند بن ابی ہالہ رضی اللہ تعالیٰ عنہ سے روایت کیا ہے۔)

جب اللہ عزوجل نے اپنے حبیب اکرم ﷺ کے لئے پسند نہ فرمایا (کہ غیر مسلم عورت آپ کے نکاح میں آئے) خود حبیب ﷺ کا نور پاک معاذ اللہ محل کفر میں رکھنے یا حبیب ﷺ کا جسم پاک عیاذ باللہ خون کفار سے بنانے کو پسند فرمانا کیونکر متوقع ہو۔

بحمد اللہ دس دلیل جلیل ہیں، پہلی چار ارشاد ائمہ کبار اور چھ اخیر فیض قدیر حصہ فقیر تلک عشرۃ کاملہ، والحمد لله فی الاولیٰ والاخرۃ. (یہ دس کامل ہوئیں، اور پہلی اور پچھلی میں سب تعریفیں اللہ تعالیٰ کے لئے ہیں) تنبیہات باہرہ:

حدیث ان ابی و اباک (صحیح مسلم، کتاب الایمان، باب بیان ان من مات علی الکفر، قدیمی کتب خانہ کراچی، ۱۱۳) (بیشک میرا اور تیرا باپ) میں باپ سے ابوطالب مراد لینا طریق واضح ہے۔

قال تعالیٰ: قالوا نعبد الهک والہ ابائک ابراہیم واسمعیل واسحق (القرآن الکریم، ۱۳۳/۲)

بولے ہم پوچھیں گے اسے جو خدا ہے آپ کا اور آپ کے آباء ابراہیم واسمعیل واسحق کا۔ علماء نے اسی پر لایہ از رکوع حمل فرمایا۔ اہل توارخ و اہل کتابین (یہود و نصاریٰ) کا اجماع ہے کہ آزر باپ نہ تھا سیدنا خلیل علیہ السلام الجلیل کا چچا تھا۔ استغفار سے نبی معاذ اللہ عدم توحید پر دال نہیں، صدر اسلام میں سید عالم ﷺ مدیون (مقروض) کے جنازے پر نماز نہ پڑھتے جس کا حاصل اس کے لئے استغفار ہی ہے۔
 اقول حدیث میں ہے:

جب حضور سید الشافعیین ﷺ بار بار شفاعت فرمائیں گے اور اہل ایمان کو اپنے کرم سے داخل جنان فرماتے جائیں گے، اخیر میں صرف وہ لوگ رہ جائیں گے جن کے پاس سوائے توحید کے کوئی حسنہ نہیں، شفیع مشفع ﷺ پھر سجدے میں گریں گے، حکم ہوگا:

یا محمد ارفع راسک و قل یسمع لک و سل تعط و اشفع تشفع (محمد بن

اسماعیل بخاری، امام، بخاری شریف، رشیدیہ دہلی، ۱۱۱۸/۲)
 اے حبیب! اپنا سر اٹھاؤ اور عرض کرو کہ تمہاری عرض سنی جائے گی اور مانگو کہ تمہیں عطا ہوگا
 اور شفاعت کرو کہ تمہاری شفاعت قبول ہوگی۔
 سید الشافعیین رحمۃ اللہ علیہ عرض کریں گے:

يا رب ائذن لي فيمن قال لا اله الا الله
 اے میرے رب! مجھے ان کی بھی پروا لگی دیدے جنہوں نے صرف لا اله الا الله کہا ہے
 رب العزت عز جلالہ ارشاد فرمائے گا:

ليس ذاك اليك لكن وعزتي و كبريائي و عظمتي و جبريائي لا يخرجن
 منها من قال لا اله الا الله. رواه الشيخان عن انس بن مالك رضى الله عنه
 لا اله الا الله محمد رسول الله والحمد لله و صلى الله تعالى على الشفيع
 الرفيع واله وبارك وسلم . (امام مسلم بن حجاج (رجب ۲۶۱ھ)، صحیح مسلم، باب
 اثبات الشفاعۃ، قدیمی کتب خانہ کراچی، ۱۱۰/۱)

یہ تمہارے لئے نہیں مگر مجھے اپنی عزت و جلال و کبریائی کی قسم میں ضرور ان سب کو نار سے
 نکال لوں گا جنہوں نے لا اله الا الله کہا ہے (اس کو بخاری و مسلم نے حضرت انس بن مالک
 رضی اللہ تعالیٰ عنہ سے روایت کیا) اللہ تعالیٰ کے بغیر کوئی معبود نہیں اور محمد صلی اللہ تعالیٰ علیہ وسلم اللہ تعالیٰ کے
 سچے رسول ہیں۔ تمام تعریفیں اللہ تعالیٰ کے لئے ہیں۔ اللہ تعالیٰ درود و سلام اور برکت نازل
 فرمائے بلند شان والے شفیع پر اور ان کی آل پر۔

حضرات ابوبن کریمین رضی اللہ تعالیٰ عنہما کا انتقال عہد اسلام سے پہلے تھا تو اس وقت تک وہ صرف اہل توحید و اہل
 لا اله الا الله تھے تو نبی از قبیل لیس ذلک لک ہے، بعدہ رب العزت جل جلالہ نے اپنے نبی کریم صلی اللہ تعالیٰ علیہ وسلم کے صدقے
 میں ان پر اتمام نعمت کے لئے اصحاب کہف رضی اللہ تعالیٰ عنہم کی طرح انہیں زندہ کیا کہ حضور اقدس صلی اللہ تعالیٰ علیہ وسلم پر ایمان لا کر، شرف
 صحابیت پا کر آرام فرمایا لہذا حکمت الہیہ کہ یہ زندہ کرنا حجۃ الوداع میں واقع ہوا جبکہ قرآن کریم پورا اتر لیا اور الیوم اکملت
 لکم دینکم و اتممت علیکم نعمتی (القرآن الکریم، ۵/۳) (آج میں نے تمہارے لئے تمہارا کامل کر دیا اور تم پر اپنی
 نعمت پوری کر دی) نے نزول فرما کر دین الہی کو تام و کامل کر دیا تا کہ ان کا ایمان پورے دین کامل شرائع پر واقع ہو۔

حدیث احیاء کی غایت ضعف ہے کما حققہ خاتم الحفاظ الجلال السیوطی ولا عطر بعد

العروس (جیسا کہ خاتم الحفظ امام جلال الدین سیوطی علیہ الرحمہ نے اس کی تحقیق فرمادی ہے اور عروس کے بعد کوئی عطر نہیں) اور حدیث ضعیف دربارہ فضائل مقبول کما حققناه بما لا مزید علیہ فی رسالتنا الہاد الکاف فی حکم الضعاف (جیسا کہ ہم نے اس کی تحقیق اپنے رسالہ ”الہاد الکاف فی حکم الضعاف“ میں کر دی ہے) بلکہ امام ابن حجر مکی نے فرمایا، متعدد حفاظ نے اس کی تصحیح کی۔ افضل القرئی لقراء ام القرے میں فرماتے ہیں:

ان ابا النبی صلی اللہ تعالیٰ علیہ وسلم غیر الانبیاء امہاتہ الی ادم و حواء
لیس فیہم کافر لان الکافر لا یقال فی حقہ انہ مختار ولا کریم، ولا طاهر
بل نجس، وقد صرحت الا حادیث بانہم مختارون وان الابا والا امہات
طہرات، وایضاً قال تعالیٰ وتقلبک فی السجدين علی التفاسیر فیہ ان
المراد تنقل نورہ من ساجد وحينئذ فہذا صریح فی ان ابوی النبی صلی
اللہ تعالیٰ علیہ وسلم امنہ و عبد اللہ من اہل الجنة لا نہما اقرب
المختارين لہ صلی اللہ تعالیٰ علیہ وسلم وهذا هو الحق، بل فی حدیث
صحیحہ غیر واحد من الحفاظ ولم یلتفتوا لمن طعن فیہ، ان اللہ تعالیٰ
احیاهما فامناہ الخ (افضل القرئی لقراء ام القری، شعر ۶، مجمع الثقات ابو ظہبی، ۱/۱۵۱)
مختصر وفيہ طول

یعنی نبی کریم صلی اللہ تعالیٰ علیہ وسلم کے سلسلہ نسب کریم میں جتنے انبیاء کرام علیہم الصلوٰۃ
والسلام ہیں وہ تو انبیاء ہی ہیں، ان کے سوا حضور ﷺ کے جس قدر آباء و امہات کی آدم و حوا
علیہما الصلوٰۃ والسلام تک ہیں ان میں کوئی کافر نہ تھا کہ کافر کو پسندیدہ یا کریم یا پاک نہیں کہا جا
سکتا اور حضور اقدس ﷺ کے آباء و امہات کی نسبت حدیثوں میں تصریح فرمائی کہ وہ سب
پسندیدہ بارگاہ الہی ہیں، آباء سب کرام، مائیں سب پاکیزہ ہیں اور آریہ کریمہ و تقلیل فی
السجدين (اور نمازیوں میں تمہارے دورے کو) کی بھی ایک تفسیر یہی ہے کہ نبی ﷺ کا
نور ایک ساجد سے دوسرے ساجد کی طرف منتقل ہوتا آیا تو اب اس سے صاف ثابت ہے کہ
حضور ﷺ کے والدین حضرت آمنہ و حضرت عبداللہ رضی اللہ تعالیٰ عنہما اہل جنت ہیں کہ وہ تو
ان بندوں میں جنہیں اللہ عز و جل نے حضور ﷺ کے لئے چنا تھا سب سے قریب تر ہیں،
یہی قول حق ہے بلکہ ایک حدیث میں جسے متعدد حافظان حدیث نے صحیح کہا اور اس میں طعن

کرنے والے کی بات کو قابل التفات نہ جانا، تصریح ہے کہ اللہ عزوجل نے والدین کریمین رضی اللہ تعالیٰ عنہما کو حضور اقدس ﷺ کے لئے زندہ فرمایا یہاں تک کہ وہ حضور ﷺ پر ایمان لائے، ہکذا قال واللہ تعالیٰ اعلم۔

اقول وبما قرأت امر الاحیاء اندفع مازعم الحافظ ابن دحیہ من مخالفة لآیات عدم انتفاع الکافر بعد موته کیف وانا لا نقول ان الاحیاء لاحداث ایمان بعد کفرہ بل لا عطاء الايمان بمحمد صلی اللہ تعالیٰ علیہ وسلم وتفاصيل دينه الاكرم بعد المضى على محض التوحيد وحينئذ لا حاجة بنا الى ادعاء التخصيص فى الايت كما فعل العلماء المجبيون۔

اقول (میں کہتا ہوں) یہ زندہ کرنے کا معاملہ جو تو نے پڑھا ہے اس سے حافظ ابن دجیہ کا قول مندرج ہو گیا کہ والدین کریمین کا ایمان ماننے سے ان آیات کریمہ کی مخالفت لازم آتی ہے جن میں کافر کے مرنے کے بعد عدم انتفاع کا ذکر ہے۔ یہ مخالفت کیسے لازم آسکتی ہے حالانکہ ہم یہ نہیں کہتے کہ والدین کریمین رسول اللہ ﷺ کو کفر کے بعد ایمان دینے کے لئے زندہ کیا گیا بلکہ ہم یہ کہتے ہیں کہ توحید پر انتقال فرمانے کے بعد انھیں محمد ﷺ پر اور آپ کے دین اکرام کی تفصیل پر ایمان کی دولت سے مشرف فرمانے کے لئے زندہ کیا گیا، اس صورت میں ہمیں آیات کریمہ میں تخصیص کا دعویٰ کرنے کی ضرورت نہیں جیسا کہ جواب دینے والے علماء نے کیا ہے۔

اپنا مسلک اس باب میں یہ ہے۔

ومن مذهبی حب الدیار لا ہلہا وللناس فیما یعشقون مذاہب

(میرا مذہب تو شہر والوں کی وجہ سے شہر سے محبت کرنا ہے اور

لوگوں کے لیے ان کی پسندیدہ چیزوں میں مختلف طریقے ہیں)

جسے یہ پسند ہو فہما و نعمت ورنہ آخر اس سے تو کم نہ ہو کہ زبان رو کے، دل کو صاف رکھے ان ذلکم کان یؤذی

النبی (القرآن الکریم، ۵۳/۲۳) (پیشک یہ بات نبی ﷺ کو اذیت پہنچاتی ہے) سے ڈرے۔ امام ابن حجر کی شرح میں فرماتے ہیں:

ما أحسن قول المتوقفین فی هذه المسئلة الحذر الحذر من ذکرهما

بنقص فان ذلك قد يؤذيه صلى الله تعالى عليه وسلم لخبر الطبرانی لا تؤذوا الاحياء بسبب الاموات (افضل القرئ لقراء ام القرئ، شعر ۶، الجمع الثقانی ابو ظہبی، ۱۵۱/۱)

یعنی کیا خوب فرمایا ان بعض علماء نے جنہیں اس مسئلے میں توقف تھا کہ دیکھ بیچ والدین کریمین کو کسی نقص کے ساتھ ذکر کرنے سے کہ اس سے حضور سید عالم ﷺ کو ایذا ہونے کا اندیشہ ہے کہ طبرانی کی حدیث میں ہے رسول اللہ ﷺ نے فرمایا، مردوں کو برا کہہ کر زندوں کو ایذا نہ دو۔

یعنی حضور ﷺ تو زندہ ابدی ہیں ہمارے تمام افعال واقوال پر مطلع ہیں اور اللہ عز وجل نے فرمایا ہے: والذین يؤذون رسول الله لهم عذاب الیم (القران الکریم۔ ۶۱/۹) جو لوگ رسول اللہ ﷺ کو ایذا دیتے ہیں ان کے لئے درد ناک عذاب ہے۔ عاقل کو چاہیے ایسی جگہ سخت احتیاط سے کام لے۔

ہشدار کہ رہ بر مردم تیغ است قدم را

یہ ماننا کہ مسئلہ قطعی نہیں، اجماعی نہیں، پھر ادھر کون سا قاطع کونسا اجماع ہے؟ آدمی اگر جانب ادب میں خطا کرے تو لاکھ جگہ بہتر ہے اس سے کہ معاذ اللہ اس کی خطا جانب گستاخی جائے جس طرح حدیث میں ہے، رسول اللہ صلی اللہ تعالیٰ علیہ وسلم فرماتے ہیں:

فان الامام ان يخطئ في العفو خير من ان يخطئ في العقوبة. رواه ابن ابی شیبہ والترمذی والحاکم و صححه والبیہقی عن ام المؤمنین رضی اللہ تعالیٰ عنہا. (امام ابو عیسیٰ محمد بن عیسیٰ الترمذی (رجب ۲۷۹)، جامع ترمذی، باب ماجاء فی درء الحدود، مجتہائی، ۱۷۱/۱)

جہاں تک بن پڑے حدود کو ٹالو کہ بیشک امام کا معافی میں خطا کرنا عقوبت میں خطا کرنے سے بہتر ہے۔ اس کو ام المؤمنین رضی اللہ تعالیٰ عنہما سے ابن ابی شیبہ، ترمذی، حاکم اور بیہقی نے روایت کیا اور حاکم نے اس کی تصحیح فرمائی۔

حجۃ الاسلام غزالی قدس سرہ العالی احياء العلوم شریف میں فرماتے ہیں: کسی مسلمان کی طرف گناہ کبیرہ کی نسبت جائز نہیں جب تک تو اتر سے ثابت نہ ہو (امام حجۃ الاسلام محمد الغزالی، احياء العلوم، مطبعة المشهد الحسینی القاہرہ، ۱۲۵/۳)،

مصطفیٰ ﷺ کی طرف معاذ اللہ اولاد چنیں و چناں سے ہونا کیونکر بے تواتر و قطع نسبت کر دیا جائے، یقیناً برہانی کا انتفا حکم وجدانی کا نافی نہیں ہوتا، کیا تمہارا وجدان ایمان گوارا کرتا ہے کہ مصطفیٰ ﷺ کے سرکار نور بار کے ادنیٰ ادنیٰ غلاموں کے سگان بارگاہ جنات النعیم میں سرور مرفوعہ (القرآن الکریم، ۸۸/۱۳) (بلند تختوں) پر تکئے لگائے چین کریں اور جن کی نعلین پاک کے تصدق میں جنت بنی، ان کے ماں باپ دوسری جگہ معاذ اللہ غضب و عذاب کی مصیبتیں بھریں، ہاں یہ سچ ہے کہ ہم غنی حمید عز جلالہ پر حکم نہیں کر سکتے پھر دوسرے حکم کی کس نے گنجائش دی؟ ادھر کونسی دلیل قاطع پائی؟ حاشا للہ! ایک حدیث بھی صحیح و صریح نہیں، جو صریح ہے ہرگز صحیح نہیں اور جو صحیح ہے ہرگز صریح نہیں جس کی طرف ہم نے اجمالی اشارات کر دیئے تو اقل درجہ وہی سکوت و حفظ ادب رہا، آئندہ اختیارات بدست مختار۔

نکتۃ الہیہ:-

اقول: ظاہر عنوان باطن ہے اور اسم آئینہ سمی الاسماء تنزل من السماء۔

سید عالم ﷺ فرماتے ہیں:

إذا بعثتم الی رجلاً فابعثوه حسن الوجه حسن الاسم۔ رواہ البزار فی مسند

والطبرانی فی الاوسط عن ابی ہریرۃ رضی اللہ تعالیٰ عنہ بسند حسن

علی الاصح (جلال الدین سیوطی، الجامع الصغیر، بیروت، ۱/۳۱۱)

جب میری بارگاہ میں کوئی قاصد بھیجو تو اچھی صورت اچھے نام کا بھیجو (اس کو بزار نے اپنی

مسند میں اور طبرانی نے اوسط میں سیدنا حضرت ابو ہریرہ رضی اللہ تعالیٰ عنہ سے اقوال اصح کے

مطابق سند حسن کے ساتھ روایت کیا ہے۔)

اور فرماتے ہیں حضور صلی اللہ تعالیٰ علیہ وسلم:

اعتبر والارض باسمائها۔ رواہ ابن عدی عن عبد اللہ بن مسعود رضی اللہ

تعالیٰ عنہ وهو حسن لشواہد (جلال الدین سیوطی، الجامع الصغیر، بیروت، ۱/

۵۵۲)

زمین کو اس کے نام پر قیاس کرو۔ اس کو ابن عدی نے سیدنا حضرت عبد اللہ بن مسعود رضی اللہ

تعالیٰ عنہ سے روایت کیا ہے اور وہ شواہد کے لئے حسن ہے۔

عبد اللہ بن عباس رضی اللہ تعالیٰ عنہما فرماتے ہیں:

کان رسول اللہ صلی اللہ تعالیٰ علیہ وسلم یتفاءل ولا یتطیر وکان یعجبه

الاسم الحسن. رواه الامام احمد والطبرانی والبغوی فی شرح النسبة (امام احمد بن حنبل، مسند امام احمد عن ابن عباس، بیروت، ۱/۲۵۷)

رسول اللہ ﷺ نیک فال لیتے، بدشگونئی نہ مانتے اور اچھے نام کو دوست رکھتے۔ اس کو امام احمد، طبرانی اور بغوی نے شرح السنہ میں روایت کیا ہے۔

ام المؤمنین صدیقہ رضی اللہ تعالیٰ عنہا فرماتی ہیں:

ان النبی صلی اللہ تعالیٰ علیہ وسلم کان یغیر الاسم القبیح. رواه الترمذی
وفی اخری عنہا (امام ابو عیسیٰ محمد بن عیسیٰ الترمذی (رجب ۲۷۹)، جامع ترمذی، باب
ما جاء فی تغیر الاسماء، مجتبیٰ، ۲/۱۰۷)

مصطفیٰ ﷺ برے نام کو بدل دیتے تھے (اس کو ترمذی نے روایت کیا ہے۔)

اور ام المؤمنین سے ہی دوسری روایت میں ہے۔

کان رسول اللہ صلی اللہ تعالیٰ علیہ وسلم اذا سمع بالاسم القبیح حوله
الیٰ ما هو احسن منه رواه الطبرانی بسند صحیح وهو عند ابن سعد عن
عروة مرسل (جلال الدین سیوطی، الجامع الصغیر، بیروت، ۵/۱۴۴)

رسول اللہ ﷺ جب کسی کا برنامہ سنتے تو اس سے بہتر بدل دیتے۔ اس کو طبرانی نے اپنی سند
کے ساتھ متصل روایت کیا ہے اور وہ ابن سعد کے نزدیک عروہ سے مرسل مروی ہے۔

بریدۃ سلمیٰ رضی اللہ تعالیٰ عنہ فرماتے ہیں:

ان النبی صلی اللہ تعالیٰ علیہ وسلم کان لا یتطیر من شئی کان اذا بعث
عاملاً سأل عن اسمہ فاذا اعجبه اسمہ فرح به وروئی بشر ذلک فی وجہہ
وان کره اسمہ روئی کراهیة ذلک فی وجہہ واذا دخل قریة سأل عن
اسمها فاذا اعجب اسمها فرح بما وروئی بشر ذلک فی وجہہ وان کره
اسمها روئی کراهیة ذلک فی وجہہ. رواه ابو داؤد (امام ابو داؤد سلیمان بن
اشعث (شوال ۲۷۵ھ) سنن ابی داؤد، کتاب الکہانۃ والطیر، مجتبیٰ، ۲/۱۹۱)

مصطفیٰ ﷺ کسی چیز سے بدشگونئی نہ لیتے جب کسی عہدے پر کسی کو مقرر فرماتے اس کا نام
پوچھتے اگر پسند آتا خوش ہوتے اور اس کی خوشی چہرہ انور میں نظر آتی اور اگر ناپسند آتا ناگواری

کے اثر چہرہ اقدس پر ظاہر ہوتا اور جب کسی شہر میں تشریف لے جاتے اس کا نام دریافت فرماتے اگر خوش آتا، مسرور ہو جاتے اور اس کا سرور روئے پر نور میں دکھائی دیتا اور اگر ناخوش آتا، ناخوشی کا اثر روئے اطہر میں نظر آتا (صلی اللہ علیہ وسلم) (رواہ ابوداؤد)

اب ذرا چشم حق میں سے حبیب اللہ ﷺ کے ساتھ مراعات الہیہ کے الطاف خفیہ دیکھئے، حضور اقدس ﷺ کے والد ماجد رضی اللہ تعالیٰ عنہ کا نام پاک عبد اللہ کہ افضل اسمائے امت ہے، رسول اللہ ﷺ فرماتے ہیں:

احب اسمائکم الی اللہ عبد اللہ وعبد الرحمن. رواہ مسلم و ابو داؤد

والترمذی وابن ماجہ عن عبد اللہ بن عمر رضی اللہ تعالیٰ عنہما

(امام ابو عیسیٰ محمد بن عیسیٰ الترمذی (رجب ۲۷۹)، جامع ترمذی، باب ماجاء یستحب من

الاسماء، مجتبائی، ۱۰۶/۲)

تمہارے ناموں میں سب سے زیادہ پیارے نام اللہ تعالیٰ کو عبد اللہ وعبد الرحمن ہیں (اس کو امام مسلم، ابوداؤد، ترمذی اور ابن ماجہ نے سیدنا حضرت عبد اللہ بن عمر رضی اللہ تعالیٰ عنہما سے

روایت کیا ہے۔)

www.alahazratnetwork.org

والدہ ماجدہ رضی اللہ تعالیٰ عنہا کا اسم مبارک آمنہ کہ امن وامان سے مشتق اور ایمان سے ہم اشتقاق ہے۔ جد امجد حضرت عبد المطلب شیبۃ الحمد کہ اس پاک ستودہ مصدر سے اطیب و اطہر مشتق محمد و احمد و حامد و محمود ﷺ کے پیدا ہونے کا اشارہ تھا۔ جدہ ماجدہ فاطمہ بنت عمرو بن عائد، اس پاک نام کی خوبی اطہر من الشمس ہے۔ حدیث میں حضرت بتول زہرا رضی اللہ تعالیٰ عنہا کی وجہ تسمیہ یوں آئی ہے کہ حضور اقدس ﷺ نے فرمایا:

انما سمیت فاطمة لان اللہ تعالیٰ فطمها ومحبيها من النار. رواہ الخطیب

عن ابن عباس رضی اللہ تعالیٰ عنہما (علی بن محمد سلطان القاری الحنفی المکی، شرح

فقہ اکبر ملا علی قاری، مطبع قیومی کانپور، ص ۱۳۳)

اللہ تعالیٰ عز وجل نے اس کا نام فاطمہ اس لئے رکھا کہ اسے اور اس سے عقیدت رکھنے والوں

کو نار دوزخ سے آزاد فرمایا۔ (اس کو خطیب نے سیدنا حضرت ابن عباس رضی اللہ تعالیٰ عنہما

سے روایت کیا ہے۔)

حضور ﷺ کے جد مادری یعنی نانا وہب جس کے معنی عطا و بخشش، ان کا قبیلہ بنی زہرا جس کا حاصل چمک و تابش۔

جدہ مادری یعنی نانی صاحبہ برہ یعنی نیکو کار کما ذکر ابن ہشام فی سیرتہ (جیسا کہ ابن ہشام نے اس کو اپنی سیرت میں

(ذکر کیا ہے)

بھلا یہ تو خاص اصول ہیں، دودھ پلانے والیوں کو دیکھئے، پہلی مرضہ ثوبیہ کہ ثواب سے ہم اشتقاق اور اس فضل الہی سے پوری طرح بہرہ ور حضرت حلیمہ بنت عبد اللہ بن حارث، رسول اللہ ﷺ نے ارشاد عبد القیس رضی اللہ تعالیٰ عنہ سے فرمایا:

ان فیک خصلتین یجہما اللہ الحلم والاناۃ (مسلم بن حجاج قشیری، امام، صحیح مسلم، رشیدیہ دہلی، ج ۱، ص ۳۵)

تجھ میں دو خصلتیں ہیں خدا اور رسول کو پیاری: درنگ اور بردباری
ان کا قبیلہ بنی سعد کہ سعادت و نیک طالعی ہے، شرف اسلام و صحابیت سے مشرف ہوئیں

کما بینہ الا امام مغلطانی فی جزء حافل سماہ التحفة الجسمیة فی اثبات اسلام حلیمہ (شرح الزرقانی علی المواہب اللدنیۃ، المقصد الثانی، الفصل الرابع، دار المعرفۃ بیروت، ۲۹۴/۳)

جیسا کہ امام مغلطانی نے اس کو ایک بڑی جز میں بیان فرمایا ہے جس کا نام انھوں نے ”التحفة الجسمیة فی اثبات اسلام حلیمہ“ رکھا ہے۔

www.alahazratnetwork.org

جب روز جنین حاضر بارگاہ ہوئیں، حضور اقدس ﷺ نے ان کے لئے قیام فرمایا اور اپنی چادر انور بچھا کر بٹھایا (ابن عبد البر، القرطبی) (متوفی ۴۶۳ھ) الاستعیاب علی حاشیۃ الاصابہ، ذکر حلیمہ سعدیہ، بیروت، ۱۴۰۱/۲) کما فی الاستعیاب عن عطاء بن یسار۔ (جیسا کہ استعیاب میں عطاء بن یسار سے مروی ہے)

ان کے شوہر جن کا شیر حضور اقدس ﷺ نے نوش فرمایا۔ حارث سعدی، یہ بھی شرف اسلام و صحبت سے مشرف ہوئے۔ حضور اقدس ﷺ کی قدم بوسی کو حاضر ہوئے تھے، راہ میں قریش نے کہا: اے حارث تم اپنے بیٹے کی سنو وہ کہتے ہیں مردے جنیں گے اور اللہ نے دو گھر جنت و نار بنا رکھے ہیں۔ انہوں نے حاضر ہو کر عرض کی: کہ اے میرے بیٹے! حضور ﷺ کی قوم حضور ﷺ کی شاکی ہے، فرمایا ہاں میں ایسا فرماتا ہوں اور اے میرے باپ جب وہ دن آئے گا تو میں تمہارا ہاتھ پکڑ کر بتا دوں گا کہ دیکھو یہ وہ دن ہے یا نہیں جس کی میں خبر دیتا تھا یعنی روز قیامت۔ حارث رضی اللہ تعالیٰ عنہ بعد اسلام اس ارشاد کو یاد کر کے کہا کرتے، اگر میرے بیٹے میرا ہاتھ پکڑیں گے تو انشاء اللہ نہ چھوڑیں گے جب تک مجھے جنت میں داخل نہ فرمائیں رواہ یونس بن بکیور (اس کو یونس بن بکیور نے روایت کیا ہے)

حدیث میں ہے رسول اللہ ﷺ فرماتے ہیں:

اصدقہا حارث و ہمام۔ رواہ البخاری فی الادب المفرد و ابو داؤد

والنسائی عن ابی الہیثمی رضی اللہ تعالیٰ عنہ

(محمد بن اسماعیل بخاری (۹ شوال ۲۵۶) الادب المفرد، باب نمبر ۳۵۶، حدیث ۸۱۴، مکتبہ

اثریہ شیخوپورہ، ص ۲۱۱)

سب ناموں میں زیادہ سچے نام حارث و ہمام ہیں (اس کو امام بخاری نے ادب مفرد میں اور

ابوداؤد و نسائی نے ابوالہیثمی رضی اللہ تعالیٰ عنہ سے روایت کیا۔)

حضور ﷺ کے رضاعی بھائی جو پستان شریک تھے جن کے حضور سید العالمین ﷺ پستان چپ چھوڑ دیتے تھے عبد

اللہ سعدی، یہ بھی مشرف بہ اسلام و صحبت ہوئے کما عند ابن سعد فی مرسل صحیح الاسناد (جیسا کہ ابن سعد کے نزدیک صحیح الاسناد مرسل میں ہے)

حضور ﷺ کی رضاعی بڑی بہن کہ حضور ﷺ کو گود میں کھلاتیں، سینے پر لٹا کر دعائیہ اشعار عرض کرتیں، سلاتیں، اس

لئے وہ بھی حضور ﷺ کی ماں کہلاتیں سیما سعدیہ یعنی نشان والی، علامت والی، جو دور سے چمکے، یہ بھی مشرف بہ اسلام ہوئیں

رضی اللہ تعالیٰ عنہا۔ (شرح الزرقانی علی المواہب اللدنیۃ، المقصد الثانی، الفصل الرابع، دارالمعرفۃ بیروت، ۲۹۵/۳)

حضرت حلیمہ حضور پر نور ﷺ کو گود میں لئے راہ میں جاتی تھیں تین نو جوان کنواری لڑکیوں نے وہ خدا بھاتی صورت

دیکھی جوش محبت سے اپنی پستانیں دہن اقدس میں رکھیں، تینوں کے دودھ اتر آیا، تینوں پاکیزہ بیبیوں کا نام عاتکہ تھا۔ عاتکہ

کے معنی زن شریفہ، رئیسہ کریمہ، سراپا عطر آلود، تینوں قبیلہ بنی سلیم سے تھیں کہ سلامت سے مشتق اور اسلام سے ہم اشتقاق ہے،

ذکرہ ابن عبد البر فی الاستیعاب۔ (شرح الزرقانی علی المواہب اللدنیۃ، المقصد

الثانی، الفصل الرابع، دارالمعرفۃ بیروت، ۲۹۵/۳)

(اس کو ابن عبد البر نے استیعاب میں ذکر کیا)

بعض علماء نے حدیث ”انا ابن العواتک من سلیم“ (میں بنی سلیم کی عاتکہ عورتوں کا بیٹا ہوں) کو اسی معنی پر

محمول کیا۔ نقلہ السہیلی (شرح الزرقانی علی المواہب اللدنیۃ، المقصد الثانی، الفصل الرابع، دارالمعرفۃ بیروت، ۱۳/

۲۹۵) (اس کو سہیلی نے نقل کیا)

اقول:

الحق کسی نبی نے کوئی آیت و کرامت ایسی نہ پائی کہ ہمارے نبی اکرم نبی الانبیاء ﷺ کو اس کی مثل اور اس سے مثل

عطا نہ ہوئی۔ یہ اس مرتبے کی تکمیل تھی کہ مسیح کلمۃ اللہ صلوات اللہ تعالیٰ وسلامہ علیہ بے باپ کنواری بتول کے پیٹ سے پیدا کیا

۔ حبیب اشرف بریۃ اللہ صلی اللہ تعالیٰ علیہ وسلم کے لئے تین عقیقہ لڑکیوں کے پستان میں دودھ پیدا فرما دیا ع

آنچه خواباں ہمہ دارند تو تنہاداری

(جو کمالات سب رکھتے ہیں تو تنہا رکھتا ہے۔)

وصلی اللہ تعالیٰ علیک وعلیہم وبارک وسلم

اللہ تعالیٰ آپ پر اور ان (انبیاء سابقہ) پر درود و سلام اور برکت نازل فرمائے۔

امام ابو بکر ابن العربی فرماتے ہیں:

لم تر ضعه مرضعة الا اسلمت ذکرہ فی کتابہ سراج المریدین (علامہ یوسف

بن اسمعیل نبہانی ۱۳۵۰ھ، انوار محمدیہ، المقصد الاول، استنبول ترکیہ، ۱/۳۵)

سید عالم ﷺ کو جتنی بیبیوں نے دودھ پلایا سب اسلام لائیں (اس کو امام ابو بکر ابن العربی

نے اپنی کتاب سراج المریدین میں ذکر کیا ہے۔)

بھلا یہ تو دودھ پلانا تھا کہ اس میں جزئیّت ہے۔ مرضعہ حضور اقدس ﷺ کا نام پاک برکت اور ام ایمن کنیت کہ یہ

بھی یمن و برکت و راستی و قوت، یہ اجلہ صحابیات سے ہوئیں رضی اللہ تعالیٰ عنہن، سید عالم ﷺ انہیں فرماتے:

انت امی بعد امی (المواہب اللدنیہ، المقصد الاول، حیاتہ صلی اللہ تعالیٰ علیہ وسلم قبل

البعثۃ، المکتب الاسلامی بیروت، ۱/۱۷۴) (المواہب اللدنیہ، المقصد الثانی، الفصل الرابع

، المکتب الاسلامی بیروت، ۲/۱۱۷)

تم میری ماں کے بعد میری ماں ہو۔

راہ ہجرت میں انہیں پیاس لگی، آسمان سے نوارنی رسی میں ایک ڈول اترا، پی کر سیراب ہوئیں پھر کبھی پیاس نہ معلوم

ہوئی، سخت گرمی میں روزے رکھتیں اور پیاس نہ ہوتی۔ رواہ ابن سعد عن عثمان بن ابی القاسم (الطبقات الکبریٰ

لابن سعد، ام ایمن واسمہا برکتہ، دار صادر بیروت، ۸/۲۲۴) (اس کو ابن سعد نے عثمان بن ابوالقاسم سے روایت کیا ہے)

پیدا ہوتے وقت جنہوں نے حضور اقدس ﷺ کو اپنے ہاتھوں پر لیا ان کا نام پاک تو دیکھئے شفاء۔ رواہ ابو نعیم

عنها۔ (دلائل النبوة، لابی نعیم، الفصل الحادی عشر، عالم الکتب بیروت، الجزء الاول، ص ۴۰) یہ حضرت عبدالرحمن بن عوف رضی

اللہ تعالیٰ عنہ کی والدہ ماجدہ و صحابیہ جلیلہ ہیں اور ایک بی بی کہ وقت ولادت اقدس حاضر تھیں۔ فاطمہ بنت عبد اللہ ثقفیہ، یہ بھی

صحابیہ ہیں رضی اللہ تعالیٰ عنہا۔

اے چشم انصاف! کیا ہر تعلق ہر علاقہ میں ان پاک مبارک ناموں کا اجتماع محض اتفاقی بطور جزاف تھا؟ کلا واللہ

بلکہ عنایت ازلی نے جان جان کر یہ نام رکھے، دیکھ دیکھ کر یہ لوگ چنے۔ پھر محل غور ہے جو اس نور پاک کو برے نام والوں سے

بچائے وہ اسے برے کام والوں میں رکھے اور برا کام بھی کونسا معاذ اللہ شرک و کفر حاشا، اللہ اللہ، دایاں مسلمان، کھلایاں مسلمان مگر خاص جن مبارک پیٹوں میں محمد ﷺ نے پاؤں پھیلائے، جن طیب مطیب خونوں سے اس نورانی جسم میں ٹکڑے آئے وہ معاذ اللہ چنیں و چناں حاشا لہ کیونکر گوارا ہو۔ ع

خدا دیکھا نہیں قدرت سے جانا
مابندہ عشقیم و دگر ہیچ ندانیم
ہم عشق کے بندے ہیں اس کے علاوہ کچھ نہیں جانتے۔
فائدہ ظاہرہ:-

دربارہ ابوین کریمین رضی اللہ تعالیٰ عنہما یہی طریقہء انیقہء اعنی نجات نجات نجات کہ ہم نے بتوفیقہ تعالیٰ اختیار کیا، تنوع مسالک پر مختار اجلہ ائمہء کبار و اعظم علمائے نامدار ہے، ازاں جملہ:
☆ امام ابو حفص عمر بن احمد بن شاہین جن کی علوم دینیہ میں تین سو تیس تصانیف ہیں، ازاں جملہ تفسیر ایک ہزار جزء میں اور مسند حدیث ایک ہزار تین جزء میں۔

- ☆ شیخ المحمد ثین احمد خطیب علی البغدادی۔
- ☆ حافظ الشان محدث ماہر امام ابوالقاسم علی بن حسن ابن عساکر۔
- ☆ امام اجل ابوالقاسم عبدالرحمن بن عبداللہ سہیلی صاحب الروض۔
- ☆ حافظ الحدیث امام محبت الدین طبری کہ علماء فرماتے ہیں، بعد امام نووی کے ان کا مثل علم حدیث میں کوئی نہ ہوا۔
- ☆ امام علامہ ناصر الدین ابن المنیر صاحب شرف المصطفیٰ ﷺ۔
- ☆ امام حافظ الحدیث ابوالفتح محمد بن محمد ابن سید الناس صاحب عیون الاثر۔
- ☆ علامہ صلاح الدین صفدی۔
- ☆ حافظ الشان شمس الدین محمد ابن ناصر الدین دمشقی۔
- ☆ شیخ الاسلام حافظ الشان امام شہاب الدین احمد ابن حجر عسقلانی۔
- ☆ امام حافظ الحدیث ابوبکر محمد بن عبداللہ شہیلی ابن العربی مالکی۔
- ☆ امام ابوالحسن علی بن محمد ماوردی بصری صاحب الحاوی الکبیر۔
- ☆ امام ابو عبداللہ محمد بن خلف شارح صحیح مسلم۔
- ☆ امام عبداللہ محمد بن احمد بن ابوبکر قرطبی صاحب تذکرہ۔

- ☆ امام المتکلمین فخر المدقین فخر الدین محمد بن الرازی۔
- ☆ امام علامہ شرف الدین مناوی۔
- ☆ خاتم الحافظ مجد القرآن امام العاشر امام جلال الملة والدین عبدالرحمن ابن ابی بکر۔
- ☆ امام حافظ شہاب الدین احمد بن حجر ہیتمی مکی صاحب افضل القرئ وغیرہ
- ☆ شیخ نور الدین علی بن الجزار مصری صاحب رسالہ تحقیق آمال الراجین فی ان والدی المصطفیٰ ﷺ بفضل اللہ تعالیٰ فی الدارین من الناجین۔
- ☆ علامہ ابو عبد اللہ محمد ابن ابی شریف حسنی تلمسانی شارح شفاء شریف۔
- ☆ علامہ محقق سنوی۔
- ☆ امام اجل عارف باللہ سیدی عبدالوہاب شعرانی صاحب الیواقیت والجواهر۔
- ☆ علامہ احمد بن محمد بن علی بن یوسف فاسی صاحب مطالع المسرات شرح دلائل الخیرات۔
- ☆ خاتمة المحققین علامہ محمد بن عبدالباقی زرقانی شارح المواہب۔
- ☆ امام اجل فقیہ اکمل محمد بن محمد کردری بزازی صاحب المناقب۔
- ☆ زین الفقہ علامہ محقق زین الدین ابن نجیم مصری صاحب الاشباہ والنظائر۔
- ☆ سید شریف علامہ حموی صاحب غمز العیون والصبائر
- ☆ علامہ حسین بن محمد بن حسن دیاربکری صاحب النہیس فی نفس نفیس ﷺ۔
- ☆ علامہ محقق شہاب الدین احمد خفاجی مصری صاحب نسیم الریاض۔
- ☆ علامہ طاہر فتنی صاحب مجمع بحر الانوار۔
- ☆ شیخ الشیوخ علماء الہند مولانا عبدالحق محدث دہلوی۔
- ☆ علامہ۔۔۔۔۔ صاحب کنز الفوائد۔
- ☆ مولانا بحر العلوم ملک العلماء عبدالعلی صاحب فواتح الرحموت۔
- ☆ علامہ سید احمد مصری طحطاوی محشی در مختار۔
- ☆ علامہ سید ابن عابدین امین الدین محمد آفندی شامی صاحب رد المحتار وغیرہم من العلماء الکبار والمحققین
- ☆ الاخیار علیہم رحمة الملك العزيز الغفار۔ (ان کے علاوہ دیگر علماء کبار اور پسندیدہ محققین ان پر عزت والے، بخشے والے بادشاہ کی رحمت ہو۔)

ان سب حضرات کے اقوال طیبہ اس وقت فقیر کے پیش نظر ہیں مگر فقیر نے یہ سطور نہ مجرد نقل اقوال کے لئے لکھیں نہ مباحث طے کردہ علماء عظام خصوصاً امام جلیل جلال سیوطی کے ایراد بلکہ مقصود اس مسئلہ جلیلہ پر چند دلائل جمیلہ کا سنانا اور بہ تصدیق کشف برادری علماء جو فیوض تازہ قلب فقیر پر فائز ہوئے، انتفاع برادران دینی کے لئے ان کا ضبط تحریر میں لانا کہ شائد مصطفیٰ ﷺ کہ تمام جہاں سے اکرم و ارحم و ابرو فی ہیں، محض اپنے کرم سے نظر قبول فرمائیں اور نہ کسی صلے میں بلکہ اپنے خالص فضل کے صدقے میں اس عاجز بے چارہ، بیکس، بے یار کا ایمان حفظ فرما کر دارین میں عذاب و عقاب سے بچائیں۔

بر کریمیاں کا رہا دشوار نیست

(کریموں پر بڑے بڑے کام دشوار نہیں ہوتے)

پھر یہ بھی ان اکابر کا ذکر ہے جن کی تصریحات، خاص اس مسئلہء جزئیہ میں موجود، ورنہ بنظر کلیت نگاہ کیجئے تو امام حجۃ الاسلام محمد محمد غزالی و امام اجل امام الحرمین و امام ابن السمعانی و امام کیا ہر اسی و امام اجل قاضی ابوبکر باقلانی حتیٰ کہ خود امام مجتہد سیدنا امام شافعی کی نصوص قاہرہ موجود ہیں جن سے تمام آباء و امہات اقدس کا ناجی ہونا کاشمیں والا مس روشن و ثابت ہے بلکہ بالاجماع تمام ائمہء اشاعرہ اور ائمہء ماتریدیہ سے مشائخ بخارا تک سب کا یہی مقتضائے مذہب ہے کما لا یخفی علیٰ من له اجالة نظر فی علمی الاصولین۔ (جیسا کہ اس شخص پر پوشیدہ نہیں جس کی اصولی علموں پر نظر ہے۔)

امام سیوطی سبل النجاة میں فرماتے ہیں:

مال الی ان الله تعالى احياهما حتى امنابه طائفة من الائمة وحفاظ

الحديث (شرح الزرقانی علی المواہب، بحوالہ سبل النجاة، المقصد الاول، دار المعرفۃ

بیروت، ۱/۱۶۸)

کتاب النخیس میں کتاب مستطاب الدرج المنفیہ فی الآباء الشریفہ سے نقل کرتے ہیں:

ذهب جمع كثير من الائمة الاعلام الی ان ابوی النبی صلی اللہ تعالیٰ علیہ

وسلم ناجیان محکوم لهما بالنجاة فی الآخرة وهم اعلم الناس باقوال من

خالفهم وقال بغير ذلک ولا یقصر عن عنہم فی الدرجه ومن احفظ الناس

للاحادیث والآثار من انقد الناس بالادلة الی استدلال بها اولئک فانہم

جامعون لانواع العلوم متضلعون من الفنون خصوصاً الاربعة الی استمد

منہا فی هذه المسألة فلا یظن بہم انہم لم یقفوا علی الاحادیث الی

استدلال بها اولئک معاذ اللہ بل اقفوا علیہا وخاضوا غمرتہا واجابوا عنہا

بالا جوبہ المرضیۃ التی لا یردها منصف واقاموا لما ذهبوا الیه ادلة قاطعة
کالجمال الرواسی (کتاب النخیس، القسم الثانی، النوع الرابع، موسسة شعبان
بیروت، ۱/۲۳۰) مختصراً

(خلاصہ یہ کہ) یہ جمیع کثیر اکابر ائمہ واجلہ حفاظ حدیث، جامعان انواع علوم و ناقدان
روایات و مفہوم کا مذہب یہی ہے کہ ابوین کریمین ناجی ہیں۔ ان اعظم ائمہ کی نسبت یہ گمان
بھی نہیں ہو سکتا کہ ان احادیث سے غافل تھے جن سے اس مسئلے میں خلاف پر استدلال کیا
جاتا ہے، معاذ اللہ! ایسا نہیں بلکہ وہ ضرور اس پر واقف ہوئے اور تہ تک پہنچے اور ان سے وہ
پسندیدہ جواب دئے جنہیں کوئی انصاف والا رد نہ کریگا اور نجات والدین شریفین پر دلائل
قاطعہ قائم کیں جیسے مضبوط جمے ہوئے پہاڑ کہ کسی کے ہلائے نہیں ہل سکتے۔

بلکہ علامہ زرقانی شرح مواہب میں ائمہ قائلین نجات کے اقوال و کلمات ذکر کر کے فرماتے ہیں:
هذا ما وقفنا عليه من نصوص علمائنا ولم نر لغيرهم ما يخالفه الا ما يشم من
نفس ابن دحية وقد تكفل برده القرطبي (شرح الزرقاني على المواهب اللدنية،
باب وفاة امه صلى الله تعالى عليه وسلم، دار المعرفة بيروت، ۱/۱۸۶)
یہ ہمارے علماء کے وہ نصوص ہیں جن پر میں واقف ہوا اور ان کے غیر سے کہیں اس کا خلاف
نظر نہ آیا سوائے ایک بوئے خلاف کے جو ابن دحیہ کے کلام سے پائی گئی اور امام قرطبی نے
بروجہ کافی اس کا رد کر دیا۔

تاہم بات وہی ہے جو امام سیوطی نے فرمائی:

ثم انى لم ادع ان المسألة اجماعية بل هي مسألة ذات خلافٍ فحكمها
كحكم سائر المسائل المختلف فيها غير انى اخترت له اقوال القائلين
بالنجاة لانه انسب بهذا المقام اه (الدرج المنيقة في الالباء الشريفة) وقال في
الدرج بعد ما درج في الدرج الفريقان ائمة اكابر اجلا (كتاب النخيس، القسم
الثاني، النوع الرابع، موسسة شعبان بيروت، ۱/۲۳۰)

پھر میں نے یہ دعویٰ نہیں کیا کہ یہ مسئلہ اجماعی ہے بلکہ یہ اختلافی مسئلہ ہے (اور اس کا حکم بھی
اختلافی مسئلہ جیسا ہوگا) مگر میں نے نجات کے قائلین کے اقوال کو اختیار کیا ہے کیونکہ یہی

اس مقام کے زیادہ لائق ہے اھ۔ اور درج المنیفہ میں اس بحث کو درج کرنے کے بعد کہا کہ دونوں فریق جلیل القدر اکابر ائمہ ہیں۔

تحقیق کہ یہ طالب تحقیق مرہون دست دلیل ہے، ابتداء ظواہر بعض آثار سے جو ظاہر بعض انظار ہوا ظاہر تھا کہ ان سے جوابات شافیہ اور اس پر دلائل وافیہ قائم و مستقیم چارہ کار قبول و تسلیم بالاقول سکوت و تعظیم اللہ الہادی الی صراط مستقیم۔
عائدہ زاہرہ:-

امام ابو نعیم دلائل النبویہ میں طریق میں بطریق محمد بن شہاب الزہری ام سماء بنت ابی رہم، وہ اپنی والدہ سے راوی ہیں، حضرت آمنہ رضی اللہ تعالیٰ عنہا کے انتقال کے وقت ظاہر تھی، محمد صلی اللہ تعالیٰ علیہ وسلم کم سن بچے کوئی پانچ برس کی عمر شریف ان کے سرہانے تشریف فرما تھے۔ حضرت خاتون نے اپنے ابن کریم ﷺ کی طرف نظر کی، پھر کہا:

بارک فیک اللہ من غلام یا ابن الذی من حومة الحمام
نجابعون الملک المنعم فودی غداة الضرب بالسہام
بمائة من ابل سوام ان صح ما ابصرت فی المنام
فانت مبعوث الی الانام من عند ذی الجلال والا کرام
تبعث فی الحل وفی الحرام تبعث فی التحقیق والاسلام
دین ابیک البر ابراهام فاللہ انہاک عن الاصنام
ان لا تـوالیہـا مـع الاقـوام

(المواہب اللدنیہ، بحوالہ دلائل النبویۃ، المقصد الاول، المکتب الاسلامی بیروت، ۱/۱۶۹)
اے سحرے لڑکے! اللہ تجھ میں برکت رکھے، اے بیٹے ان کے جنہوں نے مرگ کے گھیرے سے نجات پائی، بڑے انعام والے بادشاہ اللہ عزوجل کی مدد سے، جس صبح کو قرعہ ڈالا گیا سو بلند اونٹ ان کے فدیہ میں قربان کئے گئے، اگر وہ ٹھیک اترا جو میں نے خواب دیکھا ہے تو تو سارے جہان کی طرف پیغمبر بنایا جائے گا جو تیرے نکو کار باپ ابراہیم کا دین ہے، میں اللہ کی قسم دے کر تجھے بتوں سے منع کرتی ہوں کہ قوموں کے ساتھ ان کی دوستی نہ کرنا۔

حضرت خاتون آمنہ رضی اللہ تعالیٰ عنہا کی اس پاک وصیت میں جو فراق دنیا کے وقت اپنے ابن کریم علیہ افضل الصلوٰۃ والتسلیم کو کی بھم اللہ تعالیٰ تو حید و رد شرک تو آفتاب کی طرح روشن ہے اور اس کے ساتھ دین اسلام ملت پاک ابراہیم

علیہ الصلوٰۃ والتسلیم کا بھی پورا اقرار، اور ایمان کامل کسے کہتے ہیں، پھر اس سے بالاتر حضور پر نور سید المرسلین ﷺ کی رسالت کا بھی اعتراف وجود اور وہ بھی بیان بعثت عامہ کے ساتھ۔ ولله الحمد۔

اقول: وكلمة ان ان كانت للشك فهو غاية المنتهى اذ ذاك ولا تكليف فوقه والا فقد علم مجيئها ايضاً للتحقيق ليكون كالدليل على ثبوت الجزاء وتحققه كقوله صلى الله عليه وسلم لام المؤمنين رضى الله تعالى عنها رأيتك في المنام ثلاث ليال يعجنى بك الملك في سرقة من حرير فقال لى هذه امرأتك فكشفت عن وجهك الثوب فاذا هي انت فقلت ان يكن هذا من عند الله يمضه. رواه الشيخان عنها رضى الله تعالى عنهما (امام محمد بن اسماعيل بخارى، صحيح بخارى، باب النظر الى المرأة قبل التزويج، قدیمی کتب خانہ کراچی، ۷۸/۲) (صحیح مسلم، کتاب فضائل الصحابة، باب فضائل عائشہ رضی اللہ عنہا، قدیمی کتب خانہ کراچی، ۷۸/۲)

اقول (میں کہتا ہوں) کلمہ ان اگر شک کے لئے ہے تو وہ غایت منتہی ہے اور اس سے اوپر کوئی تکلیف نہیں، ورنہ اس کا تحقیق کے لئے آنا بھی معلوم ہے تاکہ یہ جزاء کے ثبوت و تحقیق پر دلیل کی طرح ہو جائے، جیسا کہ رسول اللہ ﷺ کا ام المؤمنین سیدہ عائشہ صدیقہ رضی اللہ تعالیٰ عنہا سے فرمانا کہ میں نے تجھے تین راتیں دیکھا فرشتہ (جبرائیل علیہ السلام) تجھے ایک ریشمی کپڑے میں لپیٹ کر لایا اور مجھے کہا یہ آپ کی بیوی ہے۔ میں نے تیرے چہرے سے کپڑا ہٹایا تو وہ تو تھی۔ میں نے کہا اگر یہ اللہ تعالیٰ کی طرف سے ہے تو وہ ضرور اس کو جاری فرمائے گا۔ اس کو شیخین نے ام المؤمنین سے روایت کیا ہے۔

اس کے بعد فرمایا:

كل حي ميت وكل جديد بال وكل كبير يفنى وانا ميتة و ذكرى باقي وقد تركت خيراً وولدت طهراً (امام محمد بن الباقر الزرقانی، مواہب اللدنیہ مع شرح الزرقانی، المقصد الاول، المکتب الاسلامی بیروت، ۷۰/۱-۱۶۹)

ہر زندے کو مرنا ہے اور ہر نئے کو پرانا ہونا، اور کوئی کیسا ہی بڑا ہو ایک دن فنا ہونا ہے۔ میں مرتی ہوں اور میرا ذکر ہمیشہ خیر سے رہے گا، میں کیسی خیر عظیم چھوڑ چلی ہوں اور کیسا ستھرا

پاکیزہ مجھ سے پیدا ہوا، ﷺ۔

یہ کہا اور انتقال فرمایا، رضی اللہ تعالیٰ عنہا و صلی اللہ تعالیٰ علیٰ ابنہا الکریم ودوہ وبارک وسلم (اللہ تعالیٰ ان سے راضی ہو اور درود و سلام اور برکت نازل فرمائے ان کے کریم بیٹے اور اس کے پیروکاروں پر۔) یہ ان کی فراست ایمانی اور پیشین گوئی نورانی قابل غور ہے کہ میں انتقال کرتی ہوں اور میرا ذکر خیر ہمیشہ باقی رہے گا۔ عرب و عجم کی ہزاروں شاہزادیاں، بڑی بڑی تاج والیاں خاک کا پیوند ہوئیں جن کا نام تک کوئی نہیں جانتا، مگر اس پاک طیبہ خاتون کے ذکر خیر سے مشارق و مغارب ارض میں محافل و مجالس انس و قدس میں زمین و آسمان گونج رہے ہیں اور ابد الابد تک گونجیں گے۔ ولله الحمد

عبرت قاہرہ:-

سید احمد مصری حواشی در میں ناقل کے ایک عالم رات بھر مسئلہ ابوین کریمین رضی اللہ تعالیٰ عنہما میں متفکر رہے کیونکہ تطبیق اقوال ہو؟ اسی فکر میں چراغ پر جھک گئے کہ بدن جل گیا، صبح ایک لشکری آیا کہ میرے یہاں آپ کی دعوت ہے، راہ میں ایک ترہ فروش ملے کہ اپنی دکان کے آگے باٹ ترازو لئے بیٹھے ہیں، انہوں نے اٹھ کر ان عالم کے گھوڑے کی باگ پکڑ لی اور یہ اشعار پڑھے:

www.alahazratnetwork.org

أمنت ان ابا النبی وامہ احیاهما الحی القدیر الباری
حتی لقد شهد الہ برسالة صدق فتلک کرامة المختار
وبہ الحدیث ومن یقول بضعفه فهو الضعیف عن الحقیقة عاری
یعنی میں ایمان لایا کہ رسول اللہ صلی اللہ تعالیٰ علیہ وسلم کے ماں باپ کو اس زندہ ابدی قادر مطلق خالق عالم جل جلالہ نے زندہ کیا یہاں تک کہ ان دونوں نے حضور اقدس ﷺ کی پیغمبری کی گواہی دی، اے شخص اس کی تصدیق کر کہ یہ مصطفیٰ ﷺ کے اعزاز کے واسطے ہے اور اس باب میں حدیث وارد ہوئی، جو اسے ضعیف بتائے وہ آپ ہی ضعیف اور علم حقیقت سے خالی ہے۔ (حاشیہ الطحاوی علی الدر المختار، کتاب النکاح، باب نکاح الکافر، المکتبۃ العربیہ کوئٹہ، ۸۱/۲)

یہ اشعار سنا کر ان عالم سے فرمایا، اے شیخ! انہیں لے اور نہ رات کو جاگ اپنی جان کو فکر میں ڈال کہ تجھے چراغ جلا دے ہاں جہاں جا رہا ہے وہاں نہ جا کہ لقمہ حرام کھانے میں نہ آئے۔

ان کے اس فرمانے سے وہ عالم بے خود ہو کر رہ گئے، پھر انہیں تلاش کیا پتہ نہ پایا اور دوکانداروں سے پوچھا، کسی نے

نہ پہچانا، سب بازار والے بولے، یہاں تو کوئی شخص بیٹھتا ہی نہیں، وہ عالم اس ربانی ہادیء غیب کی ہدایت سن کر مکان کو واپس آئے، لشکری کے یہاں تشریف نہ لے گئے، انتہی (حاشیہ الطحاوی علی الدر المختار، کتاب النکاح، باب نکاح الکافر، المکتبۃ العربیہ کوئٹہ، ۸۱/۲)

اے شخص! یہ عالم بہ برکت علم، نظر عنایت سے ملحوظ تھے کہ غیب سے کسی ولی کو بھیج کر انہیں ہدایت فرمادی خوف کر کہ تو اس ورطہ میں پڑ کر معاذ اللہ کہیں مصطفیٰ ﷺ کا باعث ایذاء نہ ہو جس کا نتیجہ معاذ اللہ بڑی آگ دیکھنا ہو۔ اللہ عزوجل ظاہر و باطن میں مصطفیٰ ﷺ کی سچی محبت سچا ادب روزی فرمائے اور اسباب مقت (ناراضگی) و حجاب و بیزاری و عتاب سے بچائے آمین آمین آمین!

یا ارحم الراحمین ارحم فافتنا یا ارحم الراحمین ارحم ضعفنا تبرانا من حولنا الباطل وقوتنا العاطلة والتجانا الی حولک العظیم وطولک القدیم وشهدنا بان لاحول ولا قوۃ الا باللہ العلی العظیم و اخر دعوتنا ان الحمد لله رب العلمین وصلى الله تعالى على سيدنا و مولنا محمد وآله وصحبه وذريته اجمعين امين!

www.alahazratnetwork.org

اے بہترین رحم فرمانے والے! ہمارے فاقہ اور ضعف پر رحم فرما، ہم اپنی باطل طاقت اور بیکار قوت سے براءت کرتے ہیں اور تیری عظیم طاقت اور قدیم قوت کی پناہ چاہتے ہیں اور اس بات کی گواہی دیتے ہیں کہ عزت و عظمت والے خدا کے سوانہ تو گناہ سے بچنے کی طاقت ہے اور نہ ہی نیکی کرنے کی، اور ہماری گفتگو کا خاتمہ اس پر ہے کہ تمام تعریفیں اللہ تعالیٰ کے لئے ہیں جو سب جہانوں کا پروردگار ہے۔ اور اللہ درود نازل فرمائے ہمارے آقا و مولیٰ محمد ﷺ پر، آپ کی تمام آل پر، آپ کے تمام صحابہ پر اور آپ کی تمام اولاد پر۔ آمین! الحمد للہ یہ موجز رسالہ اواخر شوال المکرم ۱۳۱۵ھ کے چند جلسوں میں تمام اور بہ لحاظ تاریخ:

”شمول الاسلام لاصول الرسول الکرام“

نام ہوا۔ واللہ سبحنہ وتعالیٰ اعلم

(ختم شد)